

रणथम्भौर के बालेर रेंजर ने शिकारियों को छोड़ा

वन्यजीव प्रेमियों ने पकड़े थे 4 शिकारी, 2 भाग छूटे

बढ़ता राजस्थान

सवाई माधोपुर (राकेश शर्मा)। रणथम्भौर टाइगर रिजर्व के आला अधिकारी पर्यटन में व्यस्त हैं। जिसके चलते यहां जबरदस्त अनियमितताएं छाई हुई हैं। ऐसा ही एक मामला रणथम्भौर टाइगर रिजर्व की बालेर रेंज में सामने आया है। यहां वन्यजीव प्रेमियों ने शिकारियों को पकड़ा तो वन विभाग ने मामला रफा-दफा कर शिकारियों को छोड़ दिया।

बालेर रेंज की घटना

मामला बालेर रेंज के अंतर्गत बाजौली बोट संख्या 75 के पास कालाभाटा बनास नदी के पास टाइगर रिजर्व क्षेत्र का है। चार शिकारी शुक्रवार को बनास में मछलियों पकड़ने सहित वन्यजीवों (तीतर) का शिकार करने पहुंचे। वन्यजीव प्रेमियों को शिकारियों की भनक लग गई। वन्यजीव प्रेमी मौके पर पहुंचे और शिकारियों दबोच लिया। ग्रामीणों ने वन विभाग टीम को इसकी सूचना दी। सूचना पर वन विभाग की टीम मौके पर पहुंची। टीम के पहुंचने से पहले दो शिकारी चकमा देकर मौके से फरार हो गए। वहीं दो शिकारियों को वन प्रेमियों ने वन विभाग की टीम के हवाले कर दिया। ग्रामीणों ने वन्यजीव प्रेमियों ने टीम को दोनों शिकारियों सहित मौके से एक बाइक, मछली पकड़ने का जाल सहित कई आपत्तिजनक वस्तुएं जब्त करवाई थीं। टीम शिकारियों को बालेर रेंज में लाकर पुछताछ की। दोनों आरोपियों को बालेर रेंज के क्षेत्रीय वन अधिकारी नरेश कुमार गोदरा ने शिकारियों के

पास कुछ भी वस्तु नहीं मिलने और मामला घड़ियाल क्षेत्र का बताकर बिना कार्रवाई के कुछ देर बाद में छोड़ दिया गया। जिसके चलते प्रेमियों में आक्रोश है। रेंजर की ओर से बिना कार्रवाई शिकारियों को छोड़ना वन विभाग की कार्यप्रणाली पर सवालिया निशान खड़े कर रहा है।

वन्यजीव प्रेमियों ने

घटना का बनाया वीडियो

वन्यजीव प्रेमियों ने बताया कि दोपहर को 4 शिकारी पकड़े थे, शिकारियों के साथ में जलीय व वन्यजीव शिकार में प्रयोग होने वाले उपकरण साथ थे। दो शिकारी टीम आने से पहले फरार हो गए थे। इस पूरे घटनाक्रम के मामले की वीडियो सहित कई सबूत कैमरे में कैद कर लिए हैं। वन्यजीव प्रेमियों ने वीडियो बनाया वीडियो में दोनों शिकारी साफ शब्दों में वन विभाग की मिलीभगत बताई गई है। यह दोनों शिकारी खंडार क्षेत्र के बताए जा रहे हैं।

एसीएफ बोले, वीडियो के

आधार पर करेंगे तलाश

मामले को लेकर रणथम्भौर टाइगर रिजर्व के एसीएफ निखिल कुमार का कहना है कि शुक्रवार को टीम ने जब्त आरोपियों को पकड़ा था। उससे पहले आरोपियों ने जाल व अन्य आपत्तिजनक सामान डिस्पोज कर दिया था। इसलिए उन्हें छोड़ दिया गया। अब इसका वीडियो सामने आया है तो वीडियो के आधार पर आरोपियों को तलाश करेंगे।

नगरपालिका ने फिर जारी की आठ आवासीय भूखण्डो की ई-निलामी सूचना

■ 24 मई तक भागीदारी व अमानता राशि जमा होगी

■ 27 मई को सायं 6 बजे तक लगेगी ई निलामी बोली

बढ़ता राजस्थान

मालपुरा (कृष्णचन्द विजय)। नगरपालिका मालपुरा की ओर से एक बार फिर शास्त्री नगर विस्तार योजना में अतिक्रमण से मुक्त करवाए गए आठ भूखण्डो की ई निलामी सूचना जारी की है। इस संबंध में पालिका के प्रशासनिक अधिकारी जयनारायण जाट ने बताया कि पालिका ईओ व उपखण्ड अधिकारी अमित कुमार चौधरी के निर्देशन में पालिका द्वारा शास्त्री नगर विस्तार आवासीय योजना में गत दिने अतिक्रमण से मुक्त करवाए गए आठ भूखण्डो की ई निलामी सूचना जारी की है। जाट ने बताया कि इसमें भूखण्ड संख्या 21, 51 व 133 की साईज 25 गुणा 50 व प्रत्येक भूखण्ड के 138.88 वर्ग गज है। इसके अलावा भूखण्ड संख्या 97, 98,



व 100 की साईज 30 गुणा 64 है जो कुल 213.33 वर्ग गज है। वहीं भूखण्ड संख्या 147 व 165 की साईज 20 गुणा 50 है जिसका कुल वर्ग गज 111.11 है। ई निलामी प्रक्रिया के बारे में जानकारी देते हुए जाट ने बताया कि निलामी प्रक्रिया में भाग लेने के लिए 50 हजार रुपये अमानता राशि के रूप में ऑनलाईन जमा करवाने होंगे जो निलामी प्रक्रिया के बाद खरीददार के अलावा

अन्य सभी भागीदारो को ऑनलाईन की वापस मिल जाएगी। इसके अलावा 1 हजार रुपये प्रति भूखण्ड ऑनलाईन भागीदारी शुल्क के रूप में जमा करवाने होंगे जो वापस नहीं मिलेंगे।

भागीदारी शुल्क व अमानत राशि 22 मई को सुबह 6 से 24 मई को सायं 6 बजे तक जमा करवाना होगा। ई निलामी बोली 26 मई को प्रातः 6 बजे से शुरू होकर 27 मई को सायं 6 बजे तक लगाई जा सकेगी। गौरतलब है कि नगरपालिका मालपुरा द्वारा शास्त्री नगर विस्तार योजना में 23 आवासीय भूखण्डो की ई निलामी से 9 करोड़ रुपये तथा वन विभाग की नर्सरी के आगे मुख्य सड़क पर 7 व्यवसायिक भूखण्डो की ई निलामी से 5 करोड़ से अधिक की आय प्राप्त कर चुकी है।

वाल हुआ फेल आधे गांव में नही हुई पेयजल सप्लाई शाम तक भी नही कर सका वाल को विभाग सही

बढ़ता राजस्थान

चौथ का बरवाड़ा (चेतन परिहार)। जहां एक और गर्मी अपना प्रचंड रूप दिखा रही है वही दूसरी ओर शिवाड़ कस्बे में पठान टैंकी का वाल खराब होने से आधे गांव में पानी की सप्लाई नलों में नही होने से लोग सार्वजनिक जल स्त्रोंतों पर नजर आए ।

ग्रामीण बब्लू, असरफ आदि ने बताया कि आज सुबह पानी की सप्लाई नही आई तो पीने का पानी डेढ़ किलोमीटर दूर से लाना पड़ा बाद में पता लगा कि वाल खराब हो गया उसके बाद दोपहर तक भी वाल को सही नही किया जा सका । संविदा पर लगे क्रमिक ने उसे सुबह 10 बजे जैसे तैसे खोला तो गंदे पानी की निकासी हुई और थोड़ा जल लोगो को मिला उसके बाद संविदा कर्मों ने स्टॉक वाल नही होने और सवाई माधोपुर से सामान आने की बात कही ।

शाम तक नही आया कोई सामान : वाल का कोई सामान या नया वाल पूरे दिन में विभाग सवाई माधोपुर से शिवाड़ मात्र 40



किलोमीटर दूर नही भेज सका इस कारण अब सोमवार को भी लोगो को प्यासा ही रहना पड़ेगा । शिवाड़ एरिया में सबसे बड़ा कस्बा होने के बाद भी यहां विभाग द्वारा कोई अतिरिक्त समान और बोर की मोटर नही है । इनके खराब होने पर लोगो को गर्मी में 2 से 3 दिन तक सप्लाई नही मिलती और लोगो को परेशान

होना पड़ता है जबकि अब तो सहायक अभियंता का कार्यालय भी कस्बे से 20 किलोमीटर दूर चौथ का बरवाड़ा में खोल दिया गया है मगर हालातों में कोई सुधार नही है । चौथ का बरवाड़ा सहायक अभियंता और कनिष्ठ अभियंता दोनो अस्थाई चार्ज के भरोसे लगे हुए है इसलिए कोई ध्यान नही देता है ।

शहर की नारी शक्ति ने दिया ईमानदारी का परिचय पांच लाख रूपए का बंडल डीवाईएसपी को सौंपा



बढ़ता राजस्थान

निवाई (का.स.) । झिलाय रोड़ पर शनिवार की रात को सड़क पर टहल रही महिलाओं को करीब 7.30 से 8 बजे के बीच पांच लाख रूपए का नोटों का बंडल पड़ा मिला। जिसको महिलाओं ने डीवाईएसपी मृत्युंजय मिश्रा को लौटाकर ईमानदारी का परिचय दिया है। डीवाईएसपी मृत्युंजय मिश्रा ने बताया कि शहर के वार्ड

नंबर 11 के रैगर मोहल्ले की महिला सीमा वर्मा सहित लक्ष्मी वर्मा, खुशबू, हसीका व माया भारती रोज की तरह खाना खाकर झिलाय रोड पर टहलने के लिए निकली थी।

जिनको झिलाय रोड पर नोटों का बंडल पड़ा हुआ दिखाई दिया। महिलाएं नोटों के बंडल को उठाकर अपने घर ले आईं। महिला सीमा वर्मा ने बताया कि रविवार को पुलिस थाने में

पहुंचकर डीवाईएसपी मृत्युंजय मिश्रा को नोटों का बंडल सुपुर्द किया।

डीवाईएसपी मिश्रा ने बताया कि महिलाओं ने ईमानदारी का परिचय देते हुए रोड पर मिले पांच लाख रूपए का बंडल सुपुर्द किया है। इस दौरान थाना परिसर में डीवाईएसपी मृत्युंजय मिश्रा के सानिध्य में महिला स्टाफ ने सभी महिलाओं का माला पहनाकर स्वागत किया।



सवाई माधोपुर (राकेश शर्मा)। भारतीय जनता पार्टी सवाई माधोपुर की ओर से जिला मुख्यालय पर 21 मई को आयोजित होने वाली विशाल शौर्य तिरंगा यात्रा की तैयारी को लेकर भाजपा जिला कार्यालय पर जिला अध्यक्ष मानसिंह गुर्जर की अध्यक्षता में रविवार को तैयारी बैठक की गई , जिसमें विधानसभा प्रभारी आचार्य लोकेन्द्र शर्मा, सहप्रभारी अशोकराज मीणा भी उपस्थित रहे । भाजपा जिला मीडिया प्रभारी सुरेंद्र शर्मा ने बैठक की जानकारी देते हुए बताया कि शौर्य यात्रा की



तैयारी में भाजपा के पूर्व जिला अध्यक्ष डॉ भरत मथुरिया, सुरेश जैन, जिला महामंत्री हरिओम गर्ग ,उदय सिंह गुर्जर, जिला उपाध्यक्ष सत्यनारायण धाकड़, बलवीर सिंह ,मोरा सैनी, पूर्व जिला प्रमुख

पृथ्वीराज मीणा, मीडिया प्रभारी सुरेन्द्र शर्मा, आईटी सेल के मुकेश शर्मा, पूर्व मंडल अध्यक्ष रामकिशोर अग्रवाल, ओम सुवालका, सुधीर शर्मा, संतोष मथुरिया आदि उपस्थित रहे।

विजसि में बताया कि 21 में को होने वाली शौर्य तिरंगा यात्रा में प्रदेश एवं केंद्र के अनेक नेता शामिल होंगे। जिसमें सवाई माधोपुर विधानसभा सहित जिले का आम आदमी, व्यापारी,

विद्यार्थी, आदि सभी को आमंत्रित किया गया है। जिला अध्यक्ष मानसिंह गुर्जर ने बताया कि 21 मई को सवाई माधोपुर में 4 बजे, गंगापुर में 22 मई को 4 बजे, बामनवास में 22 मई को सुबह ,खंडार में 20 मई को सुबह , बरवाड़ा में 21 मई को सुबह शौर्य तिरंगा यात्रा आयोजित की जावेगी [जिला अध्यक्ष ने बताया कि 21 मई को तिरंगा यात्रा की तैयारी के लिए 19 मई को भाजपा जिला कार्यालय शाम 7.30 बजे एक बैठक रखी गई है। जिसमें विभिन्न व्यापारिक संगठन, एनजीओ, सामाजिक संगठनों के प्रतिनिधियों को आमंत्रित किया गया है।

पोल से गिरने पर जयपुर के युवक की मौत : बिजली की नई लाइन का चल रहा था काम, 6 साथी भी थे उसके साथ

बढ़ता राजस्थान

टोंक (का.स.)। पीपलू थाना क्षेत्र में मोहनाबाद ढाणी के पास एक युवक की बिजली के पोल से गिरने से मौत हो गई। घटना शनिवार मध्य रात की है। पुलिस के पास मध्य रात बाद करीब सवा बारह बजे इस दुर्घटना की सूचना आई थी। मृतक युवक को उसके साथी ही अपने साथनों से लाकर पीपलू अस्पताल में भर्ती कराया था। जिस बिजली की लाइन से युवक गिरा है वह नई डाली जा रही है। अभी इसका कार्य जारी है। उसमें बिजली सप्लाई शुरू नहीं की गई है। ऐसे में यह युवक किस उद्देश्य से इस लाइन के पोल पर चढ़ा था, अभी

यह स्पष्ट नहीं हुआ है। पुलिस ने रविवार को शुब का पोस्टमार्टम करवाकर परिजनों के सुपुर्द कर दिया है। मृतक युवक जयपुर जिले के रेनवाल मांडौी निवासी दिनेश मीणा (24) पुत्र बाबू लाल मीणा है। पीपलू थाना अधिकारी उदयवीर सिंह ने बताया कि मृतक युवक के साथ छह सात युवक और भी थे, वे भी यहां आकर पोल पर चढ़ने का कारण नहीं बता रहे हैं। ये युवक चोरी करने की नीयत से आए थे या फिर अन्य कारण से घटना स्थल आए थे, यह जांच के बाद पता लगेगा। परिजनों की रिपोर्ट पर मर्ग दर्ज कर जांच शुरू कर दी गई है। पुलिस ने एमआईयू यूनिट को बुलाकर मौका मुआयना करवाया है। पीपलू थाना प्रभारी

उदयवीर सिंह ने बताया कि इस मामले मृतक के परिजनों से बातचीत हुई है। उसमें सामने आया कि मृतक दिनेश मीणा (24) बिना बताए अपने साथियों के साथ घर से शनिवार को निकला था। वह यहां क्यों आया, इसकी जानकारी उन्हें नहीं है। दिनेश अविवाहित था।वह प्राइवेट काम करता था। उसके एक भाई की पहले दुर्घटना में मौत हो चुकी है। पिता निजी बस चलाकर परिवार का पालन-पोषण करते हैं। इस मौके बोरखंडीकला प्रशासक रामलाल मीणा, मानसिंह मीणा, छोट्टलाल मीणा रानोली सहित अन्य उपस्थित रहे।

पहले एक्सीडेंट बताया, फिर पुछताछ की तो सच उगला : थाना प्रभारी उदयवीर

सिंह ने बताया कि मृतक समेत छह अन्य युवक पिकअप और एक बाइक से बीती रात घटना स्थल आए थे। यह युवक पोल से गिरा तो दो दोस्त दिनेश मीणा को बाइक पर लेकर अस्पताल पहुंचे और कहा कि यह एक्सीडेंट में घायल हो गया। उसे भर्ती कर लिया। कुछ देर बाद उसकी मौत हो गई । फिर थाना प्रभारी मौके पर पहुंचे और घटना के बारे में उसके दोस्तों से जानकारी ली तो उनके बताए घटनाक्रम पर संदेह हुआ। फिर थोड़ा सख्ती से पूछा तो सच बता दिया । उन्होंने बता दिया कि दिनेश पोल से गिरा है। मृतक के साथ उसका चचेरा भाई और दोस्त थे। दोस्तों में एक भरतपुर जिले का और बाकी उसके गांव के आसपास के थे।

रणथंभौर में नियम तोड़ने पर कार्रवाई : सात दिन पार्क में नहीं घुस पाएंगे 11 जिप्सी चालक और 8 गाइड



सवाई माधोपुर (नि.स.) । रणथंभौर टाइगर रिजर्व में पर्यटकों के साथ पार्क भ्रमण पर जाने वाले पर्यटक वाहन चालक और गाइड की ओर से वाइल्डलाइफ नियमों को ध्जिनयां उड़ाने वाले 11 जिप्सी चालक और 8 गाइड्स पर कार्रवाई की। डीएफओ धाकड़ के आदेश में बताया गया कि तीन अप्रैल को सहायक वन संरक्षक रबनीश कुमार ने 31 मार्च को रणथंभौर के जेन 2 व 3 व 4 में शाम की पारी में सफारी वाहनों का आकस्मिक निरीक्षण किया था।

आकर्षक निरीक्षण में ये पाया गया

रणथंभौर के पर्यटन डीएफओ प्रमोद धाकड़ ने पार्क भ्रमण के दौरान वाइल्डलाइफ नियमों की ध्जिनयां उड़ाने वाले 11 जिप्सी चालक और 8 गाइड्स पर कार्रवाई की। डीएफओ धाकड़ के आदेश में बताया गया कि तीन अप्रैल को सहायक वन संरक्षक रबनीश कुमार ने 31 मार्च को रणथंभौर के जेन 2 व 3 व 4 में शाम की पारी में सफारी वाहनों का आकस्मिक निरीक्षण किया था।

भीलवाड़ा में महेश नवमी पर 1200 लोगों ने किया जुम्बा-डांस, एसपी ने दिया फिटनेस का संदेश

माहेश्वरी समाज के युवाओ सहित बच्चों, बुजुर्गों एवं महिलाओ ने लिया मैराथन दौड़ में हिस्सा

महेश मैराथन में गुंजा जय महेश, दौड़े समाज के धावक बढ़ता राजस्थान

भीलवाड़ा(अमित शर्मा)। भगवान महेश की जय, जय महेश, जय महेश, भारत माता की जय, के जयघोष से महेश एकेडमी परिसर गुंज उठा। मौका था श्रीनगर माहेश्वरी सभा द्वारा आयोजित महेश नवमी महोत्सव 2025 के तहत रविवार को मैराथन दौड़ का। मीडिया प्रभारी पंकज पोरवाल ने बताया की मैराथन की शुरुआत सुबह 6.30 बजे महेश एकेडमी से जिला पुलिस अधीक्षक धर्मेन्द्र सिंह, एएसपी पारस जैन के मुख्य आतिथ्य में तथा प्रदेश अध्यक्ष राधेश्याम चेचाणी, पुर्व प्रदेश अध्यक्ष कैलाश कोठारी व राधेश्याम सोमानी, श्रीगोपाल राठी, जिलाध्यक्ष अशोक बाहेती, ओम नरानीवाल, राजेन्द्र कचोलिया, केदार गगरानी, संजय जागेटिया, संयोजक राधेश्याम सोमानी, मुख्य खेल प्रभारी कैलाश अजमेरा व अर्चित मूदडा ने हरी झंडी दिखाकर की। एएसपी पारस जैन ने सभी प्रतिभागियों का उत्साहवर्द्धन करते हुए मैराथन मे भाग लिया और माहेश्वरी समाज के बच्चे, युवा, महिलाओं और बुजुर्गों के साथ दौड़ लगाई। महेश स्पोर्ट्स एकेडमी से करीब 4 किमी की मैराथन आयोजित हुई। एसपी धर्मेन्द्र सिंह यादव ने इस मौके पर सभी माहेश्वरी समाज को आने



वाले महेश नवमी की शुभकामनाएं देते हुए कहा कि आज जो जुम्बा डांस और मैराथन का कार्यक्रम आयोजित किया। बहुत ही अच्छा है, इससे समाज में फिटनेस का संदेश जाएगा। मैराथन में माहेश्वरी समाज के करीब 1200 मेंबर ने रजिस्ट्रेशन कराया। सभी पार्टिसिपेंट्स को टीशर्ट और कैप, टाईमिंग चिप, मैडल प्रदान किए। आयोजन के तहत मैराथन से पहले महेश स्कूल कैंपस में जुम्बा डांस में का आयोजन किया गया। 1200 से अधिक व्यक्तियों ने मैराथन की शुरुवात जुम्बा वॉर्म-अप से की गई, जिसे भीलवाड़ा की प्रसिद्ध और प्रमाणित जुम्बा

इंस्ट्रक्टर जिन अकांक्षा नामा ने संचालित किया। अकांक्षा नामा ने अपनी एनर्जेटिक टीम और छात्रों के साथ कार्यक्रम को शानदार तरीके से लीड किया। उनकी जोशीली प्रस्तुति से माहौल ऊर्जा और उत्साह से भर गया। सभी प्रतिभागियों ने सभी पार्टिसिपेंट्स को टीशर्ट और कैप, इसे एक शानदार अनुभव बताया। मैराथन प्रभारी नारायण तोषनीवाल, मयंक भदावा व संजय लाहोटी ने बताया की मैराथन मे करीब 1200 समाज जनों ने भाग लिया। विजेता रहे सभी प्रतिभागियों को प्राइज दिया गया। सह संयोजक सुरेश बिरला व

केजी राठी ने बताया की इस दौरान सीमा कोगटा, प्रीति लोहिया, सुमन सोनी, सोनल माहेश्वरी, सत्येंद्र बिरला, रमेश राठी, सुरेश कचोलिया, रामकिशन सोनी, सुशील मरोटिया, राजेंद्र पोरवाल, कृष्ण गोपाल जाखेटिया, एड. केदार जागेटिया, अतुल राठी, अभिजीत सारडा, महावीर समदानी, प्रहलाद नुवाल, दिनेश पेड़ीवाल, गोपाल नरानीवाल, प्रमोद डाड, विनय माहेश्वरी, अर्कित लाखोटिया, सहित विभिन्न क्षेत्रीय सभाओं के अध्यक्ष, मंत्री, विभिन्न प्रदाधिकारी व कई प्रकोष्ठ के प्रभारी व समाज जन उपस्थित रहे।

20 मई को तिरंगा यात्रा में उमड़ेगा जन सैलाब, सर्व समाज का मिला समर्थन राष्ट्रीय नागरिक सुरक्षा समिति के बैनर तले सेना के सम्मान में होगा आयोजन

बढ़ता राजस्थान

भीलवाड़ा (नि.स.)। ऑपरेशन सिंदूर की सफलता के बाद भारतीय सेना के सम्मान एवं गौरव के लिए शहर में 20 मई को राष्ट्रीय नागरिक सुरक्षा समिति के आह्वान पर निकलने वाली तिरंगा यात्रा की तैयारियों को लेकर सर्व समाज एवं संगठनों की बैठक भाजपा जिलाध्यक्ष प्रशांत मेवाड़ा एवं तिरंगा यात्रा जिला संयोजक महावीर राकेश पाठक के सांनिध्य में निगम सभागार में आयोजित हुई। जिला प्रवक्ता अंकुश बोरदिया ने बताया कि बैठक में जिलाध्यक्ष मेवाड़ा ने कहा कि सेना का सम्मान हम सभी के लिए गौरव का विषय है, इस आयोजन से दिलों में देशभक्ति की भावना और मजबूत होगी। तिरंगा यात्रा जिला संयोजक राकेश पाठक ने इस यात्रा को गैर राजनीतिक कार्यक्रम बताते हुए सर्व समाज एवं



संगठनों, राजनैतिक दलों, व्यापारिक संगठनों, आमजन से इस यात्रा में भागीदारी निभा एकता का संदेश देने का आह्वान किया। उन्होंने बताया कि 20 मई को सायं 5.30 बजे तिरंगा यात्रा चित्रकूट धाम से प्रारंभ होकर शहर के सभी प्रमुख मार्गों से होते हुए पुनः चित्रकूट धाम पहुंच संपन्न होगी। तिरंगा यात्रा में भारतीय ध्वज तिरंगे के साथ भारत माता की जय, जय हिंद

और वंदे मातरम के नारों से शहर गुंजायमान होगा। बैठक में विभिन्न संगठनों के प्रतिनिधियों ने तिरंगा यात्रा को समर्थन देते हुए इसे ऐतिहासिक सफल बनाने का संकल्प जताया। बैठक में पूर्व पालिकाध्यक्ष राजकुमार आंचलिया, विश्व हिंदू परिषद से गणेश प्रजापत, माली समाज से नंदलाल माली, राव वेताल क्षत्रिय सेवा संस्थान से नागेन्द्र सिंह राव, फुलेरिया माली समाज से दिनेश

कुमार माली, सीए ब्रांच से आलोक पलोड़, अक्षय सोडानी, आलोक सोमानी, सारस्वत सेवा मंडल से अक्षय सारस्वत, फीड से गीतांशु अग्रवाल, ध्रुव चौधरी, गोविंद लड्डु, युवा अग्रवाल समाज से दिनेश अग्रवाल, अखिल भारतीय अग्रवाल सम्मेलन से हरीश अग्रवाल, भारतीय मजदूर संघ से पन्नालाल चौधरी, विक्रम सिंह, ब्रह्माकुमारी से सागरमल सैनी, सिंधी समाज से राजेश

माखीजा, लघु उद्योग भारती से कमलेश मुनोत, शंभू प्रसाद काबरा, राजकुमार मेहता, ओमप्रकाश जागेटिया, दुर्गा शक्ति से दीलाल माली, आर्टिस्ट के जी कदम, अधिका का परिषद से रघुनंदन सिंह कानावत, विप्र सेना से दीपक सुलतानिया, हिन्दू जागरण मंच से लक्ष्मण सिंह राठीड़, साकेत रामायण मंडल से नवल भारद्वाज, सतत सेवा संस्थान से चंद्रशेखर शर्मा, गुजराती मोची समाज से चंद्रप्रकाश सिसोदिया उपस्थित रहे। इसी प्रकार महिला संगठनों में श्री महेश बचत साख समिति से रीना डाड, अनीता सोमानी, सुधा चाँदक, विश्वास फाउंडेशन से आशा रामावत, वैश्य फेडरेशन महिला शाखा से लीला राठी, नगर माहेश्वरी महिला संस्थान से सुमन सोनी, जेएसजी संगिनी से पुष्पा गोखरू, जैन कॉन्फ्रेंस से निर्मला बूलिया सहित अनेक पदाधिकारी मौजूद रहे।

कोटडी चौराहा पर स्थित पुलिया को भीलवाड़ा मुख्य मार्ग से सीधे जोड़ने और सर्विस लेन चौड़ी करने की रखी मांग विधायक कोठारी ने केंद्रीय सड़क एवं परिवहन मंत्री को लिखा पत्र

बढ़ता राजस्थान

भीलवाड़ा(अमित शर्मा)। शहर विधायक अशोक कोठारी ने एनएच 758 (भीलवाड़ा-लाडपुरा) रोड पर कोटडी चौराहा स्थित फ्लाईओवर का दौरा कर एनएचएआई के अधिकारियों के साथ मौका स्थल का निरीक्षण किया। मीडिया प्रभारी पंकज आडवाणी ने बताया कि, केन्द्र सरकार की महत्वाकांक्षी परियोजना जीरो ब्लैक स्पाट के अंतर्गत इस फ्लाईओवर को सुधारने हेतु केंद्रीय सड़क एवं

परिवहन मंत्री नितिन गडकरी को पत्र लिखा और फ्लाईओवर का अंडरपास को सीधे भीलवाड़ा के मुख्य मार्ग से जोड़ने और सर्विस लेन चौड़ी करने हेतु आग्रह किया। विदित रहे कि भीलवाड़ा से कोटा की तरफ जाते समय फ्लाईओवर का कट मुख्य रोड से सीधा नहीं देकर बायाँ ओर 100 मीटर आगे दिया हुआ है, उक्त कट कोई वाहन मुख्य रोड फ्लाईओवर पर चढ़ता है तो जीरो विजिबिलिटी के कारण ब्लैक स्पाट/ एक्सीडेंटल जोन बन गया है। इसी के साथ भीलवाड़ा से

कोटा जाने वाली रोड पर 300 मीटर अंदर सर्विस रोड पर ब्लैकल अंडरपास दिया गया है। उक्त सर्विस रोड के एक तरफ नाला व दूसरी तरफ फुटपाथ होने के कारण रोड इतना संकड़ा है कि एक साथ 2 वाहनों का क्रॉसिंग सम्भव नहीं है, किंतु अन्य कोई विकल्प नहीं होने के कारण मजबूरन प्रत्येक वाहन को गलत साइड में जाना पड़ रहा है, जो दुर्घटना का मुख्य कारण बनता जा रहा है, जिसके कारण वाहन के टकराने से कई जनहानि हो चुकी है।

खेलो इंडिया यूथ गेम्स में राजस्थान के पहलवानों की स्वर्णिम सफलता

बढ़ता राजस्थान

भीलवाड़ा (अमित शर्मा)। पटना, बिहार में भारत सरकार द्वारा आयोजित सातवें खेलो इंडिया यूथ गेम्स 2025 में राजस्थान के पहलवानों ने कुश्ती प्रतियोगिता में शानदार प्रदर्शन करते हुए राज्य का नाम रोशन किया। यह प्रतियोगिता 11 से 15 मई तक आयोजित की गई, जिसमें राजस्थान की महिला एवं पुरुष दोनों वर्गों के खिलाड़ियों ने पदक तालिका में उल्लेखनीय स्थान प्राप्त किया। राजस्थान की महिला कुश्ती टीम ने उपविजेता बनकर जनरल चैंपियनशिप का खिताब राज्य के नाम किया। अंतरराष्ट्रीय कुश्ती प्रशिक्षक जगदीश जाट ने जानकारी दी कि 65 किलोग्राम महिला वर्ग में अश्विनी विश्‍नोई ने स्वर्ण पदक प्राप्त किया। 60 किलोग्राम फ्री स्टाइल में दक्ष शर्मा ने स्वर्ण पदक जीतकर गौरव बढ़ाया। 69 किलोग्राम महिला वर्ग में पलक यादव ने रजत पदक जीता। 57 किलोग्राम महिला वर्ग में कविता



माली ने कांस्य पदक अर्जित किया। 71 किलोग्राम फ्री स्टाइल पुरुष वर्ग में आर्यन शर्मा ने कांस्य पदक हासिल किया। 49 किलोग्राम महिला वर्ग में कोमल वर्मा ने कांस्य पदक प्राप्त किया। 46 किलोग्राम में करिशा गुर्जर ने भी कांस्य पदक जीता। 65 किलोग्राम ग्रीको रोमन शैली में विष्णु कुमार ने कांस्य पदक जीता। 92 किलोग्राम फ्री स्टाइल में मनीष चौधरी ने कांस्य पदक

प्राप्त कर राज्य की पदक सूची में और इज़ाफा किया। इस अवसर पर राजस्थान कुश्ती संघ के अध्यक्ष राजीव दत्ता, सचिव उमदे सिंह झांजड़िया, पूर्व खेल अधिकारी सत्यप्रकाश लुहाच एवं मोनू बराड़ ने राजस्थान राज्य क्रीड़ा परिषद के चेयरमैन नीरज के पवन, सचिव राजेन्द्र सिंह, द्रोणाचार्य पुरस्कार से सम्मानित मुख्य खेल अधिकारी वीरेंद्र पुनिया एवं खेलो इंडिया

चीफ डे मिशन राजस्थान के अधिकारी रणविजय सिंह चम्पावत के साथ सभी पदक विजेता खिलाड़ियों को एवं राजस्थान टीम के प्रशिक्षकों राम रतन गुर्जर, नरेंद्र सिंह, गौतम सिंह और महिमा चौधरी को हार्दिक बधाई दी। राजस्थान की इस उपलब्धि ने एक बार फिर सिद्ध कर दिया कि राज्य की खेल प्रतिभा राष्ट्रीय स्तर पर अपनी पहचान बना रही है।

जेसीआई बूंदी ऊर्जा द्वारा पक्षियों के लिए परिंडे स्थापित



बढ़ता राजस्थान

बूंदी (अनन्त दाधीच)। राजस्थान में बदलते मौसम की भीषण गर्मी में पक्षियों को राहत पहुंचाने के उद्देश्य से, जेसीआई बूंदी ऊर्जा ने आज पक्षियों के लिए परिंडे स्थापित किए।इस कार्यक्रम की प्रोजेक्ट डायरेक्टर एवं सहयोग रही प्रज्ञा गोयल ने बताया कि इस भीषण गर्मी में पक्षियों को भी पानी की उतनी आवश्यकता है जीतने की हमें है इसी उद्देश्य के साथ पक्षी परिंडे लगाए गए हैं। इस अवसर पर, सभी सदस्यों से अनुरोध किया गया कि वे अपने घरों पर भी परिंडे लगाए स्थापित करें एवं दूसरों को भी प्रेरित करें ताकि इस भीषण गर्मी में पक्षियों को राहत मिले। इस कार्यक्रम में अध्यक्ष अशुल भंडारी, पूर्व अध्यक्ष एवं जून डायरेक्टर ख्याति भंडारी, जौन कोऑर्डिनेटर शेता भंडारी कोषाध्यक्ष कविता नुवाल, उपाध्यक्ष उमा माहेश्वरी, एकता जैन, रानू खंडेलवाल, शालिनी अरोड़ा, अमीषा अरोड़ा और नीलम जैन की सक्रिय भागीदारी रही।

वर्धमान नगर में एक लाइब्रेरी में हुई छात्र से मारपीट की घटना के विरोध में दुकानदारों ने अपनी दुकानें बंद कर स्थानीय लोगों ने प्रदर्शन किया



बढ़ता राजस्थान

हिंडौन सिटी (अंशु गुप्ता)। वर्धमान नगर में एक लाइब्रेरी में हुई छात्रों से मारपीट की घटना के विरोध में रविवार को स्थानीय लोगों ने प्रदर्शन किया। क्षेत्र के सभी दुकानदारों ने अपनी दुकानें बंद कर आंदोलन में हिस्सा लिया।घटना शुक्रवार की है, जब वर्धमान नगर निवासी तरुण शर्मा (18) एक लाइब्रेरी में पढ़ाई कर रहा था। इसी दौरान आपसी विवाद में एक छात्र कुछ बदमाशों को लेकर आया और तरुण व उसके साथी से मारपीट की। इस घटना में तरुण घायल हो गया। घायल के पिता रविकांत शर्मा ने शनिवार को नई मंडी थाने में नामजद आरोपियों के खिलाफ शिकायत दर्ज कराई।सुबह 7 बजे से शुरू हुए प्रदर्शन में नई मंडी थाना प्रभारी आरपीएस कुलदील सिंह जांबा के साथ मौके पर पहुंचे। प्रदर्शनकारियों ने थाना प्रभारी को 5 मुख्य मांगों का ज्ञापन सौंपा। इनमें क्षेत्र में पुलिस चौकी की स्थापना, नियमित पुलिस गश्त, सड़क की लाइटों का सुचारु संचालन और निजी लाइब्रेरी का भौतिक सत्यापन शामिल हैं।प्रदर्शन में भाजपा शहर मंडल अध्यक्ष बबली चतुर्वेदी, पार्षद हरभान सिंह, पार्षद राजेंद्र शर्मा, ब्राह्मण समाज तहसील अध्यक्ष अशोक शर्मा समेत विभिन्न समाज के प्रतिनिधि मौजूद रहे। सभी ने आरोपियों की गिरफ्तारी और कड़ी कार्रवाई की मांग की है।

अंबेडकर विचार मंच की बैठक संपन्न अम्बेडकर जयन्ती पर आयोजित समारोह के आय-व्यय का ब्यौरा किया प्रस्तुत

बढ़ता राजस्थान

निवाई (का.स.)। डाक बंगला में छीतरमल गंगवाल की अध्यक्षता में अंबेडकर विचार मंच की बैठक आयोजित हुई। संचालन कर रहे महामंत्री हेमराज वर्मा नानेर ने बताया कि बैठक में अंबेडकर विचार मंच के कोषाध्यक्ष कैलाशचंद बैरवा ने अम्बेडकर जयन्ती पर आयोजित समारोह के आय-व्यय का ब्यौरा प्रस्तुत किया। अंबेडकर जयंती के उपलक्ष में एवं पूर्व में प्राप्त नकद राशि शेष है वह राशि 31 मई तक अंबेडकर विचार मंच में जमा करवा सकते हैं। उन्होंने बताया कि बैठक में निर्णय लिया गया कि जिन व्यक्तियों के पास रसीद की राशि बाकी है वह संस्था के खते में या अंबेडकर विचार मंच के कोषाध्यक्ष को ऑनलाइन माध्यम से भुगतान कर सकते हैं। सभी सदस्यों ने प्रस्तुत आय व्यय का अनुमोदन किया। सूर्यप्रकाश कंवरिया ने बताया कि अंबेडकर विचार मंच की केश बुक की सोशल ऑडिट करने के लिए सदस्यों की कमेटी गठित की गई। जिसमें पंचायत समिति के सहायक अधिकारी चिरंजीलाल बैरवा, वरिष्ठ सहायक अधिकारी लोकाेश वर्मा व मोहनलाल सालोदिया को सोशल ऑडिट अधिकारी नियुक्त किया गया है। इस दौरान शंकरलाल हाथीवाल, छीतरमल गंगवाल, रमेशचंद मीणा ने बताया कि 15 जून तक अंबेडकर विचार मंच की नवीन कार्यकारिणी गठित की जाए। बैठक में अध्यक्ष कमलेश किराड़, महामंत्री हेमराज वर्मा, रमेशचंद बैरवा, कोषाध्यक्ष कैलाशचंद बैरवा, रवि वर्मा, रामगोपाल सेवालिया, बाबूलाल कंवरिया व कैलाशचंद बैरवा ने भी विचार व्यक्त किए।

उच्च रक्तचाप जागरूकता माह पर शपथ ग्रहण समारोह आयोजित



बढ़ता राजस्थान

सूरतगढ़ (नि.स.)। सामुदायिक स्वास्थ्य केंद्र के एनसीडी क्लिनिक द्वारा रविवार को प्रातः 10.00 बजे विश्व उच्च रक्तचाप जागरूकता माह के तहत शपथ ग्रहण समारोह का आयोजन किया गया। जिसमें चिकित्सा अधिकारी नर्सिंग अधिकारी और अन्य स्टाफ ने यह शपथ ली कि हम आमजन को उच्च रक्तचाप के प्रति जागरूक करेंगे और समय पर उपचार लेने के लिए प्रेरित करेंगे।

इस अवसर पर वरिष्ठ चिकित्सा अधिकारी प्रभारी डॉ नीरज सुखोजा, अस्थि रोग विशेषज्ञ डॉक्टर भारत भूषण जांगिड़, चर्म रोग विशेषज्ञ डॉक्टर लोकेश अनुपानी, निश्चैन विशेशज्ञ डाक्टर संजोली सोनी, डॉ प्रशांत रस्सेवट, नर्सिंग अधीक्षक सुरेंद्र पारीक, नर्सिंग अधिकारी भेरू सिंह जोधा, आईपीडी इंचार्ज रीना जॉर्ज, लेबर रूम इंचार्ज किरणा, नर्सिंग अधिकारी मंजू, नर्सिंग अधिकारी उषा, एनसीडी काउंसलर दीपक शर्मा, सकद राम, योगेश कुमारि, सूरज कुमार, उमेश सोलंकी आदि मौजूद रहे।

मोटरसाइकिल के कार ने मारी टक्कर, दो गंभीर घायल उपचार के दौरान देर रात को एक की हुई मौत

बढ़ता राजस्थान

निवाई (का.स.)। शनिवार की रात एक मोटरसाइकिल के कार ने टक्कर मार दी। इस सड़क दुर्घटना में एक जने की मौत हो गई तथा दूसरा घायल हो गया। दुर्घटना की सूचना मिलते ही बरोनी थाना पुलिस मौके पर पहुंची।थानाधिकारी बृजेंद्रसिंह ने बताया कि रामअवतार 40 वर्ष पुत्र बजरंगलाल बैरवा निवासी बादपुर थाना खंडार जिला सवाईमाधोपुर व कमलेश कुमार पुत्र सीताराम बैरवा निवासी धनवा थाना खातोली जिला कोटा ग्रामीण मोटरसाइकिल पर सवार होकर खंडार, सवाईमाधोपुर जा रहे थे। इसी दौरान गांव अभयपुरा मोड़ पर एक कार ने मोटरसाईकिल के टक्कर मार दी। इस वाहन दुर्घटना में दोनों जनें गंभीर रूप से घायल हो गए। दोनों घायलों को पुलिस ने उप जिला अस्पताल निवाई में उपचार के लिए भर्ती करवाया। जहां से दोनों को चिंताजनक हालत में सआदत अस्पताल टोंक रेफर कर दिया।

जहां इलाज के दौरान कमलेश कुमार पुत्र सीताराम बैरवा निवासी धनवा पुलिस थाना खातोली जिला कोटा ग्रामीण की देर रात मृत्यु हो गई। पुलिस ने खिवाली की सुबह पोस्टमार्टम करवाकर शव परिवारजनों को सौंप दिया।



ग्रीष्मकालीन रंगमंच कार्यशाला की शुरुआत, बच्चों में बढ़ रहा अभिनय के प्रति रुचि

बढ़ता राजस्थान

टोंक (का.स.)। एक्स्ट्रा एन आर्गनाइजेशन के संयुक्त तत्वावधान में कम्युनिटी थियेटर टोंक सोसाइटी द्वारा रंगमंच कार्यशाला 2025 की शुरुआत बच्चों, युवाओं एवं अभिभावक मोंटिंग के साथ किया गया। इस प्रारंभिक बैठक में कार्यशाला के उद्देश्य, उसकी कार्यप्रणाली तथा बच्चों की सहभागिता से माता-पिता की अपेक्षाओं पर विस्तार से चर्चा की गई। इस अवसर पर उन बच्चों ने भी अपने अनुभव साझा किए जो पिछले वर्ष की कार्यशाला का हिस्सा रह चुके हैं। उन्होंने बताया कि रंगमंच ने कैसे उनके आत्मविश्वास, संवाद शैली और सामूहिक कार्यक्षमता को बेहतर किया। कार्यशाला के सुगमकर्ताओं ने भी समूह

इंटर स्कूल प्रीमियर लीग में एसपीएसयू की रही शानदार भागीदारी

बढ़ता राजस्थान

उदयपुर (नि.स.)। सर पदमपत सिंघानिया यूनिवर्सिटी (एसपीएसयू) ने नाइट्मारा स्थित अत्याधुनिक मदन पालीवाल मिराज स्पोर्ट्स सेंटर में आयोजित प्रतिष्ठित इंटर स्कूल प्रीमियर लीग में सहयोगी की भूमिका निभाकर गौरवमयी उपस्थिति दर्ज करायी। 17 मई तक चले इस पांच दिवसीय भव्य टूर्नामेंट में राजस्थान के 15 से अधिक प्रतिष्ठित विद्यालयों ने भाग लिया, जिससे खेल भावना, उत्साह और प्रतिस्पर्धा का माहौल बना रहा।

यह आयोजन युवा खिलाड़ियों के लिए अपनी प्रतिभा दिखाने और अंतरराष्ट्रीय स्तर की सुविधाओं वाले स्टेडियम में खेलने का दुर्लभ अवसर था। कई छात्रों के लिए यह किसी सपने के सच होने जैसा अनुभव था। पूरे सप्ताह चले इस टूर्नामेंट में रोमांचक मुकाबलों की श्रृंखला ने दर्शकों और समर्थकों को मंत्रमुग्ध कर दिया।

फाइनल मुकाबले में सीपीएस स्कूल ने शानदार प्रदर्शन करते हुए चैंपियनशिप ट्रॉफी पर कब्जा जमाया। उनकी टीम भावना, अनुशासन और रणनीतिक खेल की सभी ने

नारी शक्ति का प्रतीक बनी मंजुला, दिल्ली तक पदयात्रा जारी भ्रष्टाचार और महिलाओं पर अत्याचार रोकने के लिए सख्त कानून जरूरी : मंजुला नेगीमुका

बढ़ता राजस्थान

पावटा (सुशील कुमार बंसल)। महिला हिंसा और भ्रष्टाचार के खिलाफ एक अनोखी पहल करते हुए कर्नाटक के रायचूर जिले के बेडगिण गांव की 25 वर्षीय मंजुला नेगीमुका दिल्ली तक पदयात्रा पर निकली हैं। रविवार को प्रागपुरा पहुंचने पर ग्रामीणों ने उनका गर्मजोशी से स्वागत किया। एलबीएस कॉलेज पूर्व महासचिव दीपिका स्वामी ने मंजुला की इस पहल की सराहना करते हुए कहा कि महिलाओं के अधिकारों और समाज में व्याप्त बुराइयों के खिलाफ आवाज उठाने के लिए मंजुला जैसे साहसी व्यक्तित्व की आवश्यकता है। सामाजिक कार्यकर्ता राजेश हाडिया ने मंजुला की पहल को नारी शक्ति का प्रतीक बताते हुए उनके साहस और संघर्ष की सराहना की और कहा कि मंजुला की यह पहल समाज में सकारात्मक परिवर्तन लाने के लिए प्रेरित करेगी। मंजुला ने 25 मार्च को अपने गांव बेडगिण से इस पदयात्रा की शुरुआत की थी और अब तक 52 दिनों में 1800 किलोमीटर से अधिक की दूरी तय कर चुकी हैं। उनका

बढ़ता राजस्थान

निवाई (का.स.)। चौहान एनक्लेव निवासियों ने विधायक रामसहाय वर्मा को कॉलोनी की समस्या से अवगत करवाया। कॉलोनीवासी हेमराज वर्मा नानेर ने बताया कि कॉलोनी में तीन दिन से विद्युत सप्लाई पूर्ण रूप से नहीं हो पा रही है। पावर में कमी होने के कारण कूलर व पंखे नहीं चल पा रहे हैं जिससे कॉलोनीवासी एवं छोटे नन्हे बच्चों को परेशानी उठानी पड़ रही है। जिन विद्यार्थियों की परीक्षाएं चल रही है। उनको तेज गर्मी से पड़ाई में व्यवधान हो रहा है। लाइट का पावर कम आने के कारण तीन दिन से पानी सप्लाई नहीं हो पा रही है। उक्त समस्याओं को लेकर विधायक रामसहाय वर्मा ने तुरंत प्रभाव से विद्युत विभाग, जलदाय विभाग व संबंधित अधिकारियों से संपर्क कर सभी समस्याओं का

उदयपुर/ सरदार शहर/सुजानगढ़/ नाथद्वारा/चुरू/झुंझुनूं/भरतपुर



विक्सित करने का माध्यम होगी, बल्कि यह बच्चों और युवाओं में आत्म-अभिव्यक्ति, रचनात्मकता और टीम वर्क जैसे गुणों को भी बढ़ावा देगी। 2 समूहों में चल रही इस कार्यशाला में बतौर सुगमकर्ता शुभम मेघवंशी तथा मोहित वैष्णव बच्चों के साथ एवं रामरतन गुगलिया, अमन तसेरा, आशीष धाप युवाओं के साथ प्रशिक्षक की भूमिका में तथा चितरंजन नामा, आफताब नूर, राजकुमार रजक सहायक भूमिका में होंगे।

इस वर्ष बच्चों की यह रंगमंच कार्यशाला 6 से 16 वर्ष के बच्चों के लिए 15 मई से 20 जून तक प्रातः 7.30 से 9.30 बजे तथा 16 वर्ष से अधिक उम्र के युवाओं के लिए शाम 4.30 से 7.30 बजे तक **ए**क्सपेरिमेंटल स्टूडियो**ए** देव नगर, कृषि मंडी के सामने निरंतर जारी है। यह कार्यशाला न केवल अभिनय कौशल

इंटर स्कूल प्रीमियर लीग में एसपीएसयू की रही शानदार भागीदारी



बढ़ता राजस्थान

प्रशंसा की। एसपीएसयू के अध्यक्ष एवं कुलपति डॉ. पृथ्वी यादव ने विजेता टीम को हार्दिक बधाई दी और सभी भाग लेने वाले विद्यालयों के प्रयासों की सराहना की। उन्होंने इस सफल आयोजन के लिए मदन पालीवाल मिराज स्पोर्ट्स सेंटर की टीम को विशेष धन्यवाद भी दिया, जिनके उत्कृष्ट प्रबंधन और आतिथ्य से, यह आयोजन स्मरणीय बन सका। विजेता टीम को ट्रॉफी और स्मृति चिन्ह कर्नल नीरज कुमार

नारी शक्ति का प्रतीक बनी मंजुला, दिल्ली तक पदयात्रा जारी भ्रष्टाचार और महिलाओं पर अत्याचार रोकने के लिए सख्त कानून जरूरी : मंजुला नेगीमुका



कहना है कि देश में बढ़ते भ्रष्टाचार और महिलाओं पर हो रहे अत्याचार को रोकने के लिए सख्त कानून जरूरी हैं। मंजुला दिल्ली पहुंचकर प्रधानमंत्री नरेंद्र मोदी से मिलना चाहती हैं और उन्हें एक विनती पत्र सौंपना चाहती हैं। मंजुला का मानना है कि सख्त कानून से महिलाएं सुरक्षित महसूस करेंगी और भारत की पहचान दुनिया में मजबूत होगी। अब वे जयपुर होते हुए दिल्ली की ओर यात्रा जारी



तुरन्त समाधान करने के निर्देश दिए। विधायक वर्मा ने कालोनी निवासियों को विश्वास दिलाया कि कॉलोनी की प्रत्येक समस्या का शीघ्र समाधान किया जाएगा। इस अवसर

बाबूलाल शर्मा, लच्छू शर्मा, रतिराम शर्मा, हेमराज वर्मा, दिलीप सिंह, सत्यनारायण शर्मा, हनुमान शर्मा, विष्णु शर्मा व नरेश गुर्जर सहित कई कॉलोनीवासी मौजूद थे।

बाबूलाल शर्मा, लच्छू शर्मा, रतिराम शर्मा, हेमराज वर्मा, दिलीप सिंह, सत्यनारायण शर्मा, हनुमान शर्मा, विष्णु शर्मा व नरेश गुर्जर सहित कई कॉलोनीवासी मौजूद थे।

दैनिक बढ़ता राजस्थान

मेगा केम्प में 250 मरीजों की निशुल्क जाँच कर इलाज का परामर्श दिया गया



बढ़ता राजस्थान

टोंक (का.स.)। अग्रवाल हॉस्पिटल टोंक, सृष्टि हॉस्पिटल जयपुर तथा भारत विकास परिषद, टोंक के संयुक्त तत्वावधान में रविवार को अग्रवाल वाल हॉस्पिटल टोंक में निःशुल्क मेगा जांच एवं परामर्श कैंप का आयोजन किया गया।निदेशक डॉ. सुरेंद्र अग्रवाल एवं डॉ. सुषमा अग्रवाल ने बताया कि स्वस्थ रहने का सभी की अधिकार है। महंगाइ के दौर में इस तरह के निःशुल्क कैंप से मरीजों को राहत मिलती है। भारत विकास परिषद के सचिव राधेश्याम शर्मा ने बताया कि निःशुल्क कैंप में टोंक व जयपुर से पधारे डॉक्टरस का भारत विकास परिषद के अध्यक्ष रमेश काला कोषाध्यक्ष रामप्रसाद शर्मा व प्रकल्प प्रभारी अशोक कक्कड़ ने सुपर स्पेसलिस्ट डॉ. आकाश राजेन्द्र गैस्ट्रोएंटैरोलॉजी, डॉ. सुशमा अग्रवाल स्त्री एवं प्रसूति रोग विशेषज्ञ, डॉ. सुरेंद्र अग्रवाल एमडी जनरल मेडिसन, डॉ. प्रोजल मोहरजाल, यूरोलॉजी मूत्र एवं गुदा रोग विशेषज्ञ, डॉ.पुनीत बंसल न्यूरो एवं स्पाइन सर्जन, डॉ. महेन्द्र मीणा जनरल एवं लेप्रोस्कोपिक सर्जन, डॉ. ओमप्रकाश भीमवाल ऑर्थोपेडिक्स, अस्थि एवं जोड़ू प्रत्यारोपण विशेषज्ञ, डॉ. अंकित घर्मा, प्लास्टिक सर्जन, डॉ. निखिल सोनी, ईनटी को परिषद का अंग वस्त्र ओढ़ाकर सम्मान किया। इस मेगा केम्प के दौरान 250 मरीजों को निःशुल्क जाँच कर एवं परामर्ष देकर इलाज किया गया । शिविर में ईसीजी, सीबीसी, बीपी, ब्लड सुगर, बीएमआई की जांचें निःशुल्क की गयी । भा वि प के अध्यक्ष रमेश काला ने सभी डॉक्टरस, हॉस्पिटल स्टाफ, मरीजों के परिजनों एवं परिषद के सदस्यों का इस मेगा केम्प की सफलता में सहयोग के लिए आभार व्यक्त किया।

पावटा में निःशुल्क चिकित्सा और रक्तदान शिविर 20 मई को निःशुल्क चिकित्सा शिविर जरूतमंद के लिए लाभदायक : जगदीश मीणा

बढ़ता राजस्थान

पावटा (सुशील कुमार बंसल)। समाज सेवी स्व. भगवान सहाय मीणा की पुण्य तिथि पर आगामी मंगलवार, 20 मई को चन्द्र महल होटल, पावटा में विशाल चिकित्सा व नेत्र चिकित्सा शिविर एवं जर्नहिल में रक्तदान शिविर का आयोजन किया जा रहा है। इस अवसर पर स्व. भगवान सहाय मीणा को श्रद्धांजलि देते हुए राष्ट्रीय संस्कार सेना के राष्ट्रीय संयोजक व प्रदेश अध्यक्ष जगदीश मीणा ने कहा कि यह शिविर समाज के जरूतमंद लोगों के लिए एक महत्वपूर्ण पहल है। जगदीश मीणा ने नगरपालिका पावटा-प्रागपुरा समेत कोटपूतली-बहरोड़ व बानसुर, विराटनगर, शाहपुरा व जमवारामगढ़ तहसील क्षेत्रों में दौरा कर कार्यक्रम के सफल आयोजन को लेकर ग्रामीणों से मुलाकात कर शिविर सम्बन्धित चर्चा की। पण्डित सुरेश शर्मा ने बताया कि इस शिविर में सभी जरूतमंद व्यक्तियों को निःशुल्क चिकित्सा सेवाएं प्रदान की जायेंगी और शिविर के माध्यम से हॉस्पिटल में मोतिरा बिंद का ऑपरेशन भी निःशुल्क होगा। रामकरन मीणा ने कहा कि जरूतमंद व्यक्तियों को कान की मशीन उपलब्ध करवाई जाएगी। जयसिंह मीणा ने बताया कि रक्तदाताओं से रक्त संग्रह किया जाएगा जो जरूतमंद मरीजों के लिए उपयोगी होगा। बागावास में पण्डित सुरेश शर्मा, कोटपूतली डाक बंगला में पूर्व सरपंच रामकरन मीणा, बानसुर में इंजीनियर जयसिंह मीणा, विराटनगर में प्रेम सैनी और वीरेंद्र सैनी, शाहपुरा कस्बे में दीपक मालाकार, जमवारामगढ़ में बनवारी लाल और राकेश चारणवास ने कार्यक्रमों की बैठक ली और शिविर के आयोजन को लेकर चर्चा की। जगदीश सेन ने बताया कि यह शिविर समाज के लिए एक महत्वपूर्ण पहल है।

महेंद्र मीणा ने कहा कि हमें समाज के जरूतमंद लोगों की मदद के लिए आगे आना चाहिए। जगदीश खेलना, रामअवतार स्वामी और हरिराम सिसोदिया ने भी शिविर के आयोजन में अपना सहयोग देने की बात कही। इस अवसर पर जगदीश मीणा ने बताया कि शिविर में सभी जरूतमंद व्यक्तियों का स्वागत है और उन्हें निःशुल्क चिकित्सा सेवाएं प्रदान की जाएंगी। उन्होंने बताया कि शिविर के सफल आयोजन के लिए सभी कार्यकर्ताओं और ग्रामीणों का सहयोग आवश्यक है।

मूंगफली व बाजरा में सफेद लट नियंत्रण लिए किसानों को दिया प्रशिक्षण,



बढ़ता राजस्थान

निवाई (का.स.)। वनस्थली विद्यापीठ के कृषि विज्ञान केन्द्र में मूंगफली व बाजरा उत्पादक किसानों के लिए प्रशिक्षण शिविर का आयोजन किया गया। इसमें क्षेत्र के लगभग 50 किसानों ने भाग लिया। प्रशिक्षण में राजस्थान कृषि अनुसंधान संस्थान दुर्गापुरा के कीट विज्ञान विभाग के अखिल भारतीय भूमिगत पीडक सन्धिपाद नेटवर्क परियोजना के तहत कुषक प्रशिक्षण आयोजित किया गया। कृषि विज्ञान केन्द्र के प्रभारी बंशीधर चौधरी ने मूंगफली के उत्पादक किसानों को मूंगफली व बाजरा की उन्नत किस्मों, बीज की मात्रा व उर्वरक प्रबंधन, खरपतवार नियंत्रण आदि के बारे में किसानों को जानकारी दी। सफेद लट परियोजना के वैज्ञानिक डॉ. मुकेशकुमार निठारवाल ने किसानों को बताया कि मूंगफली व बाजरा में सफेद लट नियंत्रण के लिए फेरोमोन ट्रेप व प्रकाश प्रपंच का प्रयोग किया जाये ताकि सफेद लट के भूंग कीट उसकी ओर आकर्षित होता है जिससे उसको नियंत्रण कर सकते हैं। खडी फसल में नियंत्रण हेतु इमिडाक्लोप्रिड 17.8 एसएल 500 मिली प्रति हैक्टेयर प्रयोग करें। पौध सरंक्षण वैज्ञानिक डॉ. संदीप कुमार चैधरी ने मूंगफली व बाजरा में लगने वाले कीटों के बारे मे बताया तथा सफेद लट के भुंग को नियंत्रण करने के लिए मानसून की पहली वर्षा के दिन में खेत के पास के छोटे वृक्ष जैसेनीम, बेर, जामुन आदि पौधो पर कीटनाशी का स्प्रे करें तथा मूंगफाल में दीमक व सफेद लट की रोकथाम के लिए इमिडाक्लोप्रिड 600 एफएस का 6.5 मिली या फिप्रोनिल 5 एससी का 10 मिली प्रति किलो बीज दर से बीजोपचार करके बुवाई करें। वहीं बाजरा के बीजोपचार के लिए इमिडाक्लोप्रिड 600 एफएस का 8.5 मिली प्रति किलो बीज दर से बीजोपचार करके बुवाई करें। मूंगफली व बाजरा में सफेद लट के नियंत्रण हेतु सभी किसानों को किट प्रदान किये गये।

टेकू चौधरी की बगीची पर पूजा के दौरान हुआ झगड़ा दो पक्षों में हुई लाठी-भाटा जंग,एक तेल व्यापारी गंभीर घायल,दूसरे पक्ष के लोग भी हुए चोटिल, बढ़ता राजस्थान

बाड़ी (राजू शर्मा)। शहर के होद मोहल्ला स्थित टीकू चौधरी की बगीची पर शनिवार की शाम झगड़े का मामला सामने आया है। दो पक्षों के बीच हुए लाठी डंडा और पथरों के इस हमले में तेल व्यापारी के साथ दूसरे पक्ष के लोग घायल हुए हैं। घायलों को बाड़ी अस्पताल लाया गया। जहां से प्राथमिक उपचार के बाद जिला अस्पताल धौलपुर रेफर किया है। जानकारी के अनुसार शहर के मलक पाड़ा मोहल्ला निवासी 55 वर्षीय तेल व्यापारी रामकुमार चौधरी पुत्र रामबाबू चौधरी अपनी पत्नी अर्चना और दुकान के नौकर एवं बच्चों के साथ टीकू चौधरी बगीची स्थित हनुमान मंदिर पर शनिवार की शाम पूजा करने गए थे। इस दौरान पड़ोसियों ने आकर पहले गाली-गिलोच की और बाद में हमला कर दिया। बताया जा रहा है कि इस दौरान दोनों पक्षों के बीच जमकर पत्थरबाजी हुई और बाद में लाठी-डंडों से हमला किया गया। जिसमें तेल व्यापारी रामकुमार चौधरी बुरी तरह घायल हो गया। घायल को बाड़ी अस्पताल लाया गया। जहां से प्राथमिक उपचार के बाद जिला अस्पताल धौलपुर रेफर किया गया है। जानकारी मिली है कि उक्त झगड़े में दूसरे पक्ष के लोग भी चोटिल हुए हैं लेकिन उनकी कोई जानकारी नहीं मिल सकी है। वहीं घायल व्यापारी रामकुमार चौधरी की पत्नी अर्चना चौधरी ने कोतवाली थाने में घटना को लेकर रिपोर्ट दी है। कोतवाली पुलिस मामले की जांच कर रही है। झगड़े के पीछे क्या कारण रहे इसका स्पष्ट खुलासा तो नहीं हो सका है लेकिन जानकारी मिली है कि मंदिर और आरोपी पक्ष के घरों के आसपास सिंवाइचक भूमि है। जिस पर कब्जे को लेकर दोनों पक्षों के बीच कहासुनी हुई है साथ में बिजली लाइन पर तार डालने को लेकर दोनों पक्षों के बीच पूर्व में झगड़ा हुआ था। पुलिस मामले की जांच में जुटी है।

शहीदों के सम्मान में सर्वसमाज का रक्तदान शिविर आज

बढ़ता राजस्थान

भरतपुर (यतेन्द्र पाण्डेय)। सर्व समाज के द्वारा गांधीनगर सेवर रोड स्थित ब्रजभूमि फार्म हाउस पर 19 मई को शहीदों के सम्मान में विशाल रक्तदान शिविर का आयोजन होने जा रहा है इस संबंध में सर्व समाज के द्वारा गांधीनगर सेवर रोड स्थित ब्रजभूमि फार्म हाउस पर पोस्टर विमोचन कार्यक्रम आयोजित किया गया कार्यक्रम में ब्राह्मण सभा के पूर्व जिला अध्यक्ष कोशलेश शर्मा, विप्र फाउंडेशन से गंगाराम पाराशर, टेक्नोलॉजी पार्क के निदेशक डॉ आलोक शर्मा, नीरज पार्षद, ब्रजभूमि कल्याण परिषद से अंशुल भारद्वाज, समता आंदोलन समिति के केदारनाथ पाराशर, विधायक प्रत्याशी तपन शर्मा, कुंवर सिंह ततावर, नीतू शर्मा, आदि के द्वारा पोस्टर विमोचन किया गया तथा सभी ने रक्तदान के महत्व व शिविर की व्यवस्थाओं पर प्रकाश डाला कार्यक्रम का संचालन रविकांत शर्मा अतुल शर्मा मालीपुरा द्वारा किया गया इस अवसर पर राहुल शर्मा, उत्कर्ष उपाध्याय, गौरव तिवारी, कोमल शर्मा, दीक्षांत उपाध्यक्ष, पंकज शर्मा, मयंक शर्मा, विवेक शर्मा, महेंद्र सिंह, मधुर अवतिका हिंदू आदि उपस्थित रहे।

चौरों ने सूने मकान से लाखों रुपए के सोने-चांदी के जेवरात सहित नकदी चुराई

बढ़ता राजस्थान

जयपुर। सोडाला थाना इलाके में सूने मकान से चोर लाखों रुपए के सोने—चांदी के जेवरात सहित नकदी चोरी कर ले गए। वारदात के दौरान मकान मालिक परिवार सहित बाहर गया हुआ था। वापस लौटने पर चोरी की वारदात का पता चलने पुलिस को सूचना दी गई। पुलिस ने मामला दर्ज कर वारदात स्थल के आसपास लगे सीसीटीवी फुटेज खंगालने में जुटी है। जांच अधिकारी एएसआई भगवान सहाय ने बताया कि सोडाला के पटेल नगर में रहने वाले ओमप्रकाश शर्मा ने मामला दर्ज करवाया है कि उनका बेटा नोएडा में रहता है। जिसके चलते वह 10 मई को परिवार के साथ नोएडा गए थे। इस दौरान पीछे से चोरों ने सूने मकान रेकी करते हुए मकान में घुसे और अलमारी लाखों रुपए के सोने—चांदी के जेवरात सहित नकदी और सामान चोरी कर ले गए। गत दो दिन पहले वापस लौटने पर चोरी का पता चलने पर पुलिस को सूचित किया गया। जहां पुलिस ने मौके पर पहुंचकर सबूत जुटाए।

अजीतपुरा के राउमाविधालय का उर्दू अध्यापक निलम्बित

बढ़ता राजस्थान

भादरा (नि.स.)। भादरा के अजीतपुरा पीएमश्री विधालय के अकरम खान अध्यापक लेवल 2 उर्दू को सोशल मिडिया पर पाकिस्तानी सैनिकों की पोस्ट लाईक व शेयर कर गंभीर कटावरण एवं अनुशासनहीनता बरतने पर मुख्य ब्लॉक शिक्षा अधिकारी भादरा की अतिरिक्षा के आधार पर विभागिये जीव दिवावाशीन रखते हुए राजस्थान असेिनक सेवाएं (वर्गीकरण नियंत्रण एवं अपील 19५8) के नियम 13 के अन्तर्गत प्रदत्त शक्तियों का प्रयोग करते हुए, इन्हें दिनांक 18.0५.202५ से तुरन्त प्रभाव से निलम्बित कर दिया है, निम्नबन काल में अकरम खान अध्यापक लेवल 2 उर्दू का मुख्यालय कार्यालय मुख्य ब्लॉक शिक्षा अधिकारी पीलीबहा होगा।

जिला अग्रवाल महिला संगठन द्वारा माँ-बेटी संस्कार सम्मेलन का आयोजन परिवार खुशहाल रखने के लिए संस्कार के साथ सदस्यों में सामंजस्य जरूरी

बढ़ता राजस्थान

बाड़ी (राजू शर्मा)। शहर की सत्यनारायण धर्मशाला जिला अग्रवाल महिला मंडल द्वारा मां बेटी संस्कार सम्मलेन का आयोजन किया गया। कार्यक्रम में समाज की विभिन्न इकाइयों और क्षेत्रों से जुड़ी जानी-मानी हस्तियाँ एवं अतिथियों ने अपनी गरिमामयी उपस्थिति दर्ज की। कार्यक्रम का उद्देश्य पारिवारिक मूल्यों,संस्कारों एवं महिला जागरूकता को नई दिशा देना था। जिसका शुभारंभ महाराजा अग्रसेन के चरणों में दीप प्रज्वलन एवं आरती से किया गया। इसके बाद मंचासीन अतिथियों का आत्मीय स्वागत एवं सम्मान किया गया। अग्रवाल महिला मंडल की जिलाध्यक्ष सरोज मंगल ने अपने स्वागत भाषण में,सम्मेलन के उद्देश्य और महिला संगठन की भूमिका को रेखांकित करते हुए कहा कि समाज की रीढ़ महिला है



और जब माँ-बेटी एक साथ जागरूक होंगी तो पूरे समाज में परिवर्तन आएगा। कार्यक्रम मे वरिष्ठ उपाध्यक्ष मुन्ना लाल मंगल ने परंपराओं और आधुनिकता के संतुलन की आवश्यकता पर बल दिया स्त्री रोग विशेषज्ञ डॉ. रेनु अग्रवाल ने महिलाओं और बच्चियों के स्वास्थ्य,आत्मनिर्भरता और

आत्मसम्मान पर प्रकाश डालते हुए एक सशक्त प्रस्तुति दी। मुख्य वक्ता सोनिया गौड़ ने बेटीयों को प्रेरणादायक जीवन जीने का प्रभावी संदेश दिया। ऑल इंडिया यूनिवर्सिटी प्लेयर कुमारी तनु शुक्ला ने खेल के माध्यम से आत्मविश्वास और अनुशासन के निर्माण पर अपने विचार रखे।कार्यक्रम की अध्यक्षता

राष्ट्रीय मंत्री कमलेश आर्य ने की जिन्होंने बच्चियों को जीवन मूल्यों,आत्मरक्षा और सामाजिक उत्तरदायित्व से जुड़े महत्वपूर्ण सुझाव दिए। इसके उपरांत बेटीयों का विशेष सम्मान किया गया। कार्यक्रम के दौरान जिलाध्यक्ष अग्रवाल समाज ऋषि गर्ग और युवा मंत्री शिल्पी ने भी अपने विचार रखें। मंच संचालन डॉ

मठ्य कलश यात्रा के साथ श्रीमद्भागवत कथा का हुआ शुभारम्भ

जीवन के उद्देश्य एवं दिशा को दर्शाती है भागवत कथा : आचार्य योगेश तिवारी

बढ़ता राजस्थान

धौलपुर (राजू शर्मा)। स्थानीय नाना साहब का वाड़ा स्थित कायस्थपाड़ा स्कूल में सात दिवसीय भागवत कथा के शुभारंभ पर भव्य कलश यात्रा निकाली गई। सैकड़ों की संख्या में महिलाओं व बालिकाओं ने पीत वस्त्र धारण कर अपने सिर पर कलश सजाकर नाचते-गाते हुए कालीमाई के मंदिर से यात्रा प्रारम्भ की,जो गडरपुरा रोड, पुराना डाकखाना, लाल बाजार, पुरानी खन्जी मंडी, नृसिंह रोड, बजरिया रोड होते हुए कथा स्थल कायस्थ पाड़ा स्कूल पहुंची। इस दौरान जयकारों से क्षेत्र गुंजायमान हो उठा और कलश यात्रा एवं भागवत कथा प्रवक्ता आचार्य योगेश तिवारी का जगह-जगह स्वागत किया गया। मार्ग में कई स्थानों पर लोगों ने कलश यात्रा



का जलपान करा कर स्वागत किया। श्रद्धालु हरि कीर्तन करते हुए कलश यात्रा के पीछे-पीछे चल रहे थे। इस यात्रा में बड़ी संख्या में महिला और पुरुष शामिल रहे।

गर्मी को देखते हुए श्रीमद्भागवत कथा के आयोजक समस्त भक्त मंडल बजरिया और श्रीकृष्ण गौ सेवा समिति ने कलश

यात्रा के मार्ग में पानी का छिड़काव कराया तथा पूरे रास्ते भर कुलों का प्रबंध किया गया। कलश यात्रा के बाद प्रथम दिन कथा प्रवक्ता आचार्य योगेश तिवारी ने भागवत कथा का महत्व समझाते हुए कहा कि भागवत कथा जीवन के उद्देश्य एवं दिशा को दर्शाती है, इसलिए जहां भी भागवत कथा होती है वहां का

संपूर्ण क्षेत्र दुष्ट प्रवृत्तियों से खत्म होकर सकारात्मक ऊर्जा से सशक्त हो जाता है। कथा प्रवक्ता ने बताया कि इस कथा को सबसे पहले अभिमन्यु के बेटे राजा परीक्षित ने सुना था, जिसके प्रभाव से उसके अंदर तक्षक नामक नाग के काटने से होने वाली मृत्यु का भय दूर हुआ और उसने मोक्ष को प्राप्त किया था।

खाने में बिषाक्त पदार्थ से पति सहित 5 लोग हुए बेसुध 6 साल के बेटे को लेकर महिला हुई फरार

बढ़ता राजस्थान

भुसावर (यतेन्द्र पाण्डेय)। भुसावर नगर पालिका क्षेत्र के बरपाड़ा मोहल्ला में एक विवाहिता ने अपने परिवार के खाने में नशीली दवा मिलने के बाद स्वयं के 6 वर्षीय बेटे को लेकर शनिवार को फरार हो गईं। प्राप्त जानकारी के अनुसार प्रीति सैनी ने अपने घर में कढ़ी चावल बनाए थे जिसमें कुछ मिलाकर परिवार के सदस्यों को खाने के लिए दिया खाना खाने के उपरांत प्रीति का पति राजू सैनी देवरा श्याम सुंदर भरत शहर आए एवं सास कम्पों बेहोश हो गए। परिवार के एक सदस्य कमल को कढ़ी पसंद नहीं होने के कारण उसने नहीं खाई और वह बच गया। कमल कम पर चला गया शाम को जब गांव से लौटा तो देखा सभी परिवारीजन बेहोश पड़े थे। पड़ोसियों के सहयोग से सभी को सामुदायिक स्वास्थ्य केंद्र भर्ती कराया गया चिकित्सकों ने सभी का उपचार जारी किया। सभी खतरे से बाहर है।



8 साल पूर्व हुई थी शादी : प्राप्त जानकारी के अनुसार राजू की प्रीति से 8 वर्ष पूर्व निकटवर्ती वैर थाना क्षेत्र के गांव कंचनपुर में शादी हुई थी जिसके 6 वर्ष का एक बेटा है प्रीति के इस कदम के कारणों का खुलासा नहीं हो पाया है। थाना अधिकारी नरेश शर्मा की टीम विभिन्न एंगलो से घटना की जांच में जुटी

है। परिवार के अनुसार, राजू की शादी प्रीति से 8 साल पहले वैर के गांव कंचनपुर में हुई थी। प्रीति के इस कदम के पीछे का कारण अभी स्पष्ट नहीं है। थानाधिकारी नरेश चंद्र शर्मा ने मौके पर पहुंचकर मामले की जानकारी ली। पुलिस यह भी पता लगा रही है कि घर से कोई सामान गायब है या नहीं।

बढ़ता राजस्थान

निरिक्षण एवं अन्य कार्य से आने वाले प्रशासनिक एवं शैक्षिक अधिकारियों को धौलपुर मार्ग पर नवीन भवन पहुंचने में आसानी रहेगी वहीं कुशवाह मढ़ी कार्यालय पहुंचने के लिए खोज पड़ताल करनी पड़ेगी। ऐसे में अधिकारियों के निरीक्षण और दौरों से परेशानी पैदा होने के चलते भी शिफ्टिंग का मामला अटका है। **मेंटेनेंस और रंगाई पुताई में खर्च हो चुके ८00000** : कार्यालय के एक कर्मचारी ने बताया कि नवीन कॉलेज भवन बनने के बाद प्राइमरी स्कूल के भवन में संचालित पीजी कॉलेज को नया भवन मिलने के बाद से मुख्य ब्लॉक शिक्षा अधिकारी कार्यालय की शिफ्टिंग को लेकर चर्चा चलने लगी थी। इसी दौरान बिल्डिंग के अंदर मेंटेनेंस और रंगाई पुताई पर ८0000 खर्च कर दिए गए। 11 दिसंबर को मुख्य ब्लॉक शिक्षा अधिकारी ने विधि विधान से पूजा अर्चना कर फीता भी काट दिया। तब लगा कि मुख्य ब्लॉक शिक्षा अधिकारी कार्यालय नए भवन में शिफ्ट हो जाएगा, लेकिन 5 महीने का समय निकलने के बाद अभी तक शिफ्टिंग अटकी पड़ी है।

बाड़ी में पारा 44 डिग्री पार : जिला अस्पताल में मरीजों की संख्या 1५00 पहुंची, डॉक्टर्स ने दी सावधानी बरतने की सलाह



बढ़ता राजस्थान

बाड़ी (राजू शर्मा)। बाड़ी में मई के दूसरे पखवाड़े में तापमान 44 डिग्री सेल्सियस को पार कर गया है। एक सप्ताह पहले तक 38 डिग्री पर स्थिर तापमान अब तेजी से बढ़ रहा है। गर्मी के कारण शहर में दोपहर 12 बजे से शाम 4 बजे तक बाजार और गलियां सूनी दिख रही हैं। लोग केवल जरूरी काम से ही घर से बाहर निकल रहे हैं। जिला अस्पताल में मरीजों की संख्या में भारी वृद्धि देखी गई है। पीएमओ डॉ. हरिकिशन मंगल के अनुसार, अस्पताल की ओपीडी में 1५00 से अधिक और आईपीडी में 270 मरीज हैं। बेड की कमी के कारण शिशु वाई में एक बेड पर दो से अधिक बच्चों को रखना पड़ रहा है। अन्य वाई भी पूरी तरह भरे हुए हैं।अस्पताल में सबसे ज्यादा उल्टी-दस्त, डायरिया और हीट वेव के मरीज आ रहे हैं। डॉ. आनंद वर्मा ने लोगों को सलाह दी है कि दिन में कम से कम 4–5 लीटर पानी पीएं। नींबू शिंकॉ, नारियल पानी और शरबत का सेवन अधिक करें।

आयुक्त ने निर्माणाधीन नाले का किया निरीक्षण, दिए दिशा निर्देश

बढ़ता राजस्थान

धौलपुर (राजू शर्मा)। नगर परिषद आयुक्त अशोक शर्मा ने ओवरफ्लो छितरिया ताल के पानी निकासी के लिए बनाए जा रहे निर्माणाधीन नाले का निरीक्षण किया। उसकी गुणवत्ता को जांचा और आवश्यक दिशा निर्देश दिए। इस मौके पर आयुक्त अशोक शर्मा ने बताया कि मानसून में 2 महीने से भी कम समय बचा है। उससे पहले छितरिया ताल के ओवरफ्लो पानी की निकासी के लिए नगर परिषद छितरिया ताल से मचकुण्ड रोड स्थित दारारे में से एक 10 फीट चौड़ा नाला बनवा रहा है। जो चंबल तक नदी तक जाएगा। इसी नाले के सहारे छितरिया ताल के पानी को चंबल नदी तक पहुंचाया जाएगा। जिससे आने वाले मानसून में छितरिया ताल के ओवरफ्लो होने पर निचली कॉलोनियों में जलभराव को स्थितियां पैदा नहीं होने पाएँ। जिसे लेकर नगर परिषद पूरा प्लान तैयार कर रहा है। जिला कलेक्टर के नेतृत्व में काम चल रहा है। छितरिया ताल के ओवरफ्लो जल को ओर कहा कहा किस काम में लिया जा सकता है।



तिरंगा यात्रा को लेकर भाजपा की बैठक



बढ़ता राजस्थान

भरतपुर (यतेन्द्र पाण्डेय)। ऑपरेशन सिन्दूर की गौरवमयी सफलता के बाद भारतीय सेना के लोग एवं उत्साहवर्धन हेतु पूरे देश में विशाल तिरंगा यात्रा का आयोजन किया जा रहा है जिसकी तैयारियों को लेकर भाजपा कार्यालय पर कार्यकर्ताओं की बैठक भाजपा जिलाध्यक्ष शिवानी दायमा की अध्यक्षता में की गयी। बैठक में मुख्य अतिथी पूर्व प्रदेश मंत्री एवं तिरंगा यात्रा के संभाग समन्वयक भानुप्रताप राजावत एवं भगवानदास शर्मा रहे। बैठक में पूर्व एवं वर्तमान जिला पदाधिकारी, सभी मण्डल अध्यक्ष

तथा वरिष्ठ कार्यकर्ता उपस्थित रहे। बैठक में तिरंगा यात्रा के संभाग समन्वयका भानुप्रताप राजावत एवं भगवानदास शर्मा ने बताया कि तिरंगा यात्रा 1९ मई को साव 4 बजे ट्रैफिक चौराहा से प्रारम्भ होगी जो मुख्य बाजार होते हुए लक्ष्मण मन्दिर चौक पर जाकर समाप्त होगी। इस तिरंगा यात्रा में 500 फीट लम्बा तिरंगा लेकर पूरा जनसमुदाय साथ चलेगा। बाजार में जगह-जगह विशाल तिरंगा यात्रा का स्वागत किया जाएगा। इस विशाल तिरंगा यात्रा में सभी जाति, धर्म, मजहब, समुदाय के नागरिक शामिल होंगे इसके अतिरिक्त पूर्व सैनिक एनसीसी कैडेट, स्काउट एवं स्कूल एवं

कॉलेजों के विद्यार्थी हजारों की संख्या में शामिल होंगे। सभी संयोजकों की जिम्मेदारी दे दी गयी है। बैठक में जिला संयोजक गौरव सरपंच और जगत गुर्जर ने तिरंगा यात्रा में भरतपुर जिले के समस्त नागरिकों से अधिक से अधिक संख्या में पहुंचने की अपील की। इस बैठक में रज्जन सिंह ,दुर्गेशबुटीलिया, नरेन्द्र सिंघल, नवीन दुबे, देवेन्द्र चामड़, आकाश होनी, हेमू, भवनपुरा, सुन्दर सिंह , विजेन्द्र सिंह, जगमोहन , सौरभ ताखा, चन्द्रवीर जधनी, कुलदीप, विजेन्द्र जधनी, वीरेन्द्र गुर्जर, प्रभाकर आदि प्रमुख कार्यकर्ता उपस्थित थे।



श्रद्धा के 35 टुकड़े करने वाले आफताब को सजा कब

तीक 3 साल पहले, तारीख 18 मई 2022, दिल्ली के महारौली में रहने वाले आफताब और श्रद्धा का झगड़ा हो गया। दोनों लिव इन रिलेशनशिप में थे। गुस्से में आफताब ने श्रद्धा का गला घोटकर मर्डर कर दिया। रात भर डेडबॉडी के साथ ही रहा। इंटरनेट पर लाश ठिकाने लगाने के तरीके सर्च करता रहा। अगली सुबह घर से निकला, मार्केट से एक बड़ा फ्रिज और आरी खरीदकर लौटा। श्रद्धा की लाश के 35 टुकड़े किए और फ्रिज में रख दिए। फिर धीरे-धीरे उन्हें छतरपुर के जंगलों में फेंकता रहा।

हर सुनवाई में लाई जाती हैं श्रद्धा की हड्डियां, मर्डर का औजार और फ्रिज

अब तीन साल बाद, तारीख 18 मई 2025, श्रद्धा मर्डर केस दिल्ली के साकेत कोर्ट में है। अभी गवाहियां चल रही हैं। इस दौरान आफताब बार-बार वकील बदलता रहा। चेहरे पर कोई पछतावा नहीं। पुलिस से जुड़े सोर्स बताते हैं कि वो कोर्ट में बिल्कुल चुप रहता है। सिर्फ अपने वकील से बात करता है। हाथ में हमेशा केस की चार्जशीट होती है। केस की अपडेट जानने के लिए श्रद्धा का केस लड़ रही वकील सीमा कुशवाहा से बात की। वे बताती हैं कि कोर्ट में फिलहाल केस की सबसे अहम कड़ी इन्वेस्टिगेशन ऑफिसर राम सिंह की गवाही हो रही है। आफताब ने उनके सामने ही श्रद्धा के 35 टुकड़े करने की बात कबूल की थी। उधर, श्रद्धा और आफताब जिस फ्लैट में रहते थे, वो अब भी बंद है।

कुल 212 गवाह, 169 की गवाही हो चुकी

सीमा कुशवाहा बताती हैं, श्रद्धा मर्डर केस के ट्रायल का अभी सबसे करूशियल टाइम है। कोर्ट में इस वक्त गवाहों की जगह वो शख्स खड़ा है, जो इस केस का पिलर है। केस के इन्वेस्टिगेशन ऑफिसर राम सिंह। 169 गवाहों की गवाही हो चुकी है। इनकी गवाही फरवरी के आखिर से शुरू हुई थी और अभी कुछ और तारीखें पड़ेगी।

'इस वक्त कोर्ट में श्रद्धा के निर्दयता से मर्डर की कहानी, हर सबूत, हर गवाह के साथ एक तरह से दोबारा सुनाई जा रही है। इस गवाही के जरिए कोर्ट में और सप्लीमेंट्री चार्जशीट में लिखी हर बात और दर्ज सबूत से दोबारा गुजर रहा है।

3 साल बाद आ रही फैसले की घड़ी

एडवोकेट सीमा कुशवाहा कहती हैं, 'हम कन्क्लूजन के काफी करीब खड़े हैं। मेन और सप्लीमेंट्री चार्जशीट में 212 गवाहों के नाम हैं। सभी अहम लोगों की गवाही हो चुकी है। अब जो गवाह बाकी हैं, उनमें ज्यादातर ऐसे हैं, जिनसे कुछ से एफिडेविट लिया जाएगा। उन्हें कोर्ट में आने की जरूरत नहीं है।' आरोपी आफताब पूनावाला के डिफेंस लॉयर ने जानबूझकर इस केस को लंबा खींचा। कभी तारीखों पर नहीं आए, तो कभी दूसरे केस का बहाना बनाकर तारीखों में लंबा गैप करवाया। बिना डिफेंस के लॉयर के किसी गवाह की गवाही पूरी नहीं हो सकती।

आफताब को सजा दिलाने में राम सिंह सबसे अहम कड़ी

सीमा कुशवाहा आगे कहती हैं, इन्वेस्टिगेशन ऑफिसर राम सिंह अहम कड़ी हैं। उन्होंने ही आफताब से पूछताछ की थी और उससे श्रद्धा के 35 टुकड़ों का सुराग हासिल किया था। अब तक जितने गवाहों की गवाही हुई, उनमें सबसे लंबी गवाही राम सिंह की ही है। फरवरी के आखिर से उनकी गवाही शुरू हुई थी और अब तक पूरी नहीं हुई है। अब तक जिस तरह से गवाही चल रही है, उससे लगता है कि 2-3 तारीखें और लगेंगी। इसके बाद डिफेंस का लॉयर उनसे क्रॉस क्वेश्चन करेगा। 'इसे ऐसे समझिए इस केस में अब तक इकट्ठा तथ्यों, सबूतों और गवाही को राम सिंह के जरिए फिर सुना जा रहा है। इन्वेस्टिगेशन के जरिए सामने आई मर्डर की पूरी कहानी तथ्यों के साथ विस्तार से न सिर्फ सुनी जा रही है, बल्कि हर तथ्य पर डिफेंस का लॉयर सवाल भी करेगा।'

हर सुनवाई में लाई जाती हैं श्रद्धा की बोन्स, मर्डर का औजार और फ्रिज

एडवोकेट सीमा कुशवाहा कहती हैं, सुनवाई का प्रोसिजर होता है कि उस केस की प्रॉपर्टी हर बार कोर्ट लाई जाती है। इस केस में श्रद्धा की बोन्स, फ्रिज, चाकू और दूसरे सामान कोर्ट में हर बार लाए जाते हैं। केस का छोटे से छोटा सबूत भी कोर्ट में लाया जाता है। इन्वेस्टिगेशन ऑफिसर से हर चीज एग्जामिन करवाई जाती है।

डिफेंस लॉयर के गवाहों में आफताब और श्रद्धा का कॉमन फ्रेंड भी

सोर्स के मुताबिक, 'इस केस में आफताब के लॉयर ने अब तक करीब 8 गवाहों के एफिडेविट जमा किए हैं। इसमें श्रद्धा और आफताब का एक कॉमन फ्रेंड भी है। उसके नाम का खुलासा नहीं किया जा सकता है, लेकिन ये दोनों का खास दोस्त है। इन सबकी लिखित में गवाही जमा की गई है। कोई भी कोर्ट में फिजिकली पेश नहीं हुआ है। जरूरत पड़ने पर इन्हें कोर्ट में लाया जाएगा।'

कूरता की पूरी कहानी

श्रद्धा के टुकड़े किए, चेहरा जलाया, फिर टुकड़े जंगल में फेंकता रहा

आफताब और श्रद्धा पहली बार मुंबई में मिले थे। फिर साथ रहने लगे। 2019 में नयागांव में रहे। अक्टूबर 2020 में वसई में फ्लैट किराए पर लिया। दोनों जगह आफताब ने श्रद्धा को पत्नी बताया था।

8 मई 2022 को दोनों दिल्ली आए। यहीं छतरपुर में फ्लैट किराए पर लिया। 18 मई को झगड़े के बाद आफताब ने श्रद्धा का मर्डर कर दिया। लाश का चेहरा जलाया, जिससे कोई पहचान न सके। पूछताछ में उसने बताया कि श्रद्धा की लाश काटने के दौरान वो बीयर पीता रहा। जोमैटो से खाना मंगाकर खाता रहा। अगले 18 दिन तक रोज रात को 12 बजे निकलता और लाश के टुकड़े छतरपुर के जंगल में फेंक आता। कुछ हड्डियां बड़ी थीं, तो उन्हें ग्राइंड करके फेंका।

आफताब ने कबूल किया है कि उसे श्रद्धा के शव के टुकड़े करने में करीब 10 घंटे लगे थे। उसने एक घंटे तक सभी टुकड़ों को पानी से धोया। इसके बाद पॉलिथीन में बंद कर फ्रिज में रख दिया। पुलिस पूछताछ में पता चला है कि दिल्ली में आकर रहने से पहले श्रद्धा और आफताब हिमाचल प्रदेश के कसौल गए थे और यहां भी होटल के भीतर उनका झगड़ा हुआ था।


मोबाइल और पैसे ट्रांसफर करने से एकड़ में आया आफताब

आफताब शुरुआत में पुलिस को चकमा देता रहा। हालांकि बैंक अकाउंट में पैसे ट्रांसफर करके फंस गया। मानिकपुर पुलिस ने 3 नवंबर 2022 को उसका लिखित बयान लिया, तब तक पुलिस केस पर काफी काम कर चुकी थी। उसके पास श्रद्धा के मोबाइल की लोकेशन और बैंक ट्रांसफर का डेटा था। श्रद्धा की हत्या 18 मई की रात करीब 10 बजे की गई थी, लेकिन उसका मोबाइल फोन 26 मई को बंद हुआ। पुलिस के मुताबिक 22 से 26 मई के बीच आफताब ने श्रद्धा के अकाउंट से अपने अकाउंट में 54 हजार रुपए ट्रांसफर किए थे। आखिरी बार श्रद्धा का मोबाइल बंद हुआ, तो उसकी लोकेशन दिल्ली में छतरपुर में ही थी।

पुलिस के कब्जे में फ्लैट, मालिक की पिटीशन रह

श्रद्धा का मर्डर जिस फ्लैट में हुआ, वो अब तक पुलिस के कब्जे में है। केस प्रॉपर्टी होने की वजह से उसे मालिक को नहीं दिया जा रहा है। फ्लैट मालिक ने इसके लिए एक पिटीशन भी लगाई थी कि फ्लैट का मेंटेनेंस नहीं हो पा रहा है। फ्लैट को किराए पर न उठा पाने की वजह से लाखों का नुकसान हो चुका है। पुलिस ने फ्लैट न देने के पक्ष में तर्क दिया कि ये केस की अहम प्रॉपर्टी है। केस खत्म होने तक इसे नहीं देना चाहिए। कोर्ट ने पुलिस के तर्क को माना और फ्लैट मालिक की पिटीशन रद्द कर दी।

केस के 5 सबसे बड़े सबूत



1 श्रद्धा की हड्डियां, इनका DNA टेस्ट किया गया, सैपल श्रद्धा के पिता से मैच करवाया, रिपोर्ट पॉजिटिव आई



2 लास्ट सीन ऑफ थ्योरी, इससे पता चलता है कि श्रद्धा को लास्ट टाइम उसी घर में देखा गया, इसके बाद वो कहीं नहीं दिखी



3 साल 2020 में मुंबई के बसोई थाने में श्रद्धा ने आफताब के खिलाफ रिपोर्ट दर्ज कराई थी, इसमें लिखा है कि श्रद्धा ने कहा था आफताब हमेशा उसे धमकाता है, उसके टुकड़े-टुकड़े करने की धमकी देता था, गला दबाकर मारने की कोशिश की, ये रिपोर्ट आफताब के क्रिमिनल कंडक्ट और उसकी प्लानिंग के बारे में बताती है

4 फोरेंसिक रिपोर्ट



5 आफताब का नाको टेस्ट

(श्रद्धा का केस लड़ रही वकील सीमा कुशवाहा के मुताबिक)

राजकुमार राव बोले- मुझ पर भगवान का बहुत आशीर्वाद रहा है, उन्होंने अगर मुझे चुना है तो मेरी तरफ से शुक्रिया

आपने कभी महसूस किया है कि कोई घटना या सिवूएशन देख कर आपको लगा हो कि ये तो पहले भी मेरे साथ हो चुका है?

मेरे साथ हुआ है। मुझे लगता है कि बहुत लोगों के साथ ऐसा होता होगा। उसका एक टर्म देजा वू नाम से है, लेकिन हमारी फिल्म उस विषय पर नहीं है। ये टाइम लूप पर है कि एक लड़के को 29 को हल्दी है और 30 को शादी है। वो उस 29 तारीख में फंस कर रह गया और हर रोज जब वह उठता है तो 29 तारीख होती है। ये हमारी फिल्म का कॉन्सेप्ट है। लेकिन मेरे साथ जिंदगी में एक-दो बार ऐसा हुआ है, जब मुझे लगता है कि ये सब पहले मेरे साथ हो चुका है।

आप फिल्म में सरकारी नौकरी के लिए बहुत परेशान नजर आते हैं। आपके पिता भी सरकारी नौकरी में थे, तो क्या आपके ऊपर कभी सरकारी नौकरी करने को लेकर दबाव था?

(हंस्ते हुए) सरकारी जॉब करने का दबाव तो कभी नहीं आया, क्योंकि स्कूल के समय से ही ये सोचा हुआ था कि एक्टिंग करनी है, फिल्मों में जाना है। लेकिन मैं ये जानता हूँ कि हमारे देश में सरकारी नौकरी का क्या महत्व है। सरकारी नौकरी बहुत मायने रखती है। इस फिल्म में भी लड़की के पापा कहते हैं कि दो महीने में सरकारी नौकरी ले आओ, लड़की तुम्हारी। तो मैं जानता हूँ कि आम परिवार में सरकारी नौकरी का मिलना कितना महत्व रखता है।

आप दिल्ली आए हैं, तो कैसा लग रहा है?

यहां आकर काफी अच्छा लग रहा है। जब हम बड़े हो रहे थे, उसके मुकाबले तो आज शहर का माहौल काफी बदल गया है। लेकिन दिल तो अभी भी दिल्ली में है। दिल दिल्ली का ही है, क्योंकि शुरू के 21 साल मैंने यहीं बिताए हैं, मंडी हाउस में खूब थियेटर किया है। बहुत सारी खूबसूरत यादें हैं दिल्ली की। आईटीओ से लेकर मंडी हाउस तक कई चीजें जहन में हैं। ये रूठ से तो मैं रोज गुजरता था, मैं यहां का चप्पा-चप्पा जानता हूँ।

सुनील शेट्टी ने सी-सेक्शन डिलीवरी को बताया आरामदायक बेटी अथिया की नॉर्मल डिलीवरी को दिया साहसी करार; यूजर्स बोले- कुछ तो शर्म करो

एक्टर सुनील शेट्टी हाल ही में नाना बने हैं। नाना बनने के बाद से उनकी खुशी छिपाए नहीं छिप रही है। एक्टर ने बेटी अथिया शेट्टी की मदरहुड जर्नी पर बात की। इस दौरान उन्होंने डिलीवरी के लिए नेचुरल तरीका चुनने के लिए अथिया की तारीफ की। साथ ही सिजेरियन डिलीवरी पर अपनी राय रखते हुए उसे कंफर्ट का मामला बता दिया। सी-सेक्शन को लेकर उनकी की गई टिप्पणी पर सोशल मीडिया यूजर्स भड़क गए हैं। यूजर्स इस पर कड़ी प्रतिक्रिया देते हुए, एक्टर को आउटडेटेड और असंवेदनशील बताया है।

हर कोई सी-सेक्शन चाहता है

सुनील कहते हैं- ‘आज के समय में जहां हर कोई आराम से सिजेरियन डिलीवरी से बच्चे को जन्म देना चाहता है, उसने ऐसा न करके नॉर्मल डिलीवरी को विकल्प चुना। मुझे याद है कि अस्पताल में हर नर्स और पेडिट्रिशियन ने कहा था कि वो जिस तरह पूरी प्रक्रिया से गुजरी, वो अविश्वसनीय है।’ इंटरनेट पर कई लोगों को यह कमेंट पसंद नहीं आया। क्रिटिक्स ने सोशल मीडिया प्लेटफॉर्म पर एक्टर की आलोचना शुरू कर दी। एक यूजर ने तंज करते हुए लिखा, ‘सी-सेक्शन का आराम! यह नया है!’ एक दूसरे यूजर ने लिखा, इसमें गर्व करने वाली क्या बात है? इस तरह या उस तरह, बच्चा सुरक्षित होना चाहिए, मां सुरक्षित होनी चाहिए। बर्थ जर्नी सी-सेक्शन या नॉर्मल डिलीवरी के बारे में नहीं है। शर्म आती है उन लोगों पर जो अभी भी ऐसा सोचते हैं। एक यूजर ने लिखा- केवल एक पुरुष ही यह सोचने का साहस कर सकता है कि सी-सेक्शन एक आराम है।

अथिया की पेरेंटिंग देख हैरान हैं सुनील

डिलीवरी के दौरान अथिया की ताकत देखकर वह कितने प्रभावित हुए। उन्होंने कहा, एक पिता के तौर पर यह बात मुझे बहुत प्रभावित कर गई। सुनील ने बताया कि किस तरह पेरेंटिंग के लिए अथिया का शांत अप्रोच ने उन्हें हैरान कर दिया है। वो कहते हैं- ‘वह बिल्कुल शानदार है। हर पिता अपनी बेटियों को छोटी बच्ची ही समझता है। मैंने भी ऐसा ही सोचा था। मुझे लगा था कि क्या वह मदरहुड को संभाल पाएगी, लेकिन वह अविश्वसनीय है! जिस तरह से उसने इस नई लाइफ को अपनाया है, चीजों को संभाला है और अपनी डिलीवरी को अंजाम दिया है, उससे मुझे बहुत गर्व महसूस होता है।’ उन्होंने यह भी बताया कि अथिया के साथ उनकी डिजिटल बातचीत अब पेरेंटिंग के इर्दगिर्द होती है। उनका इंस्टाग्राम फीड पूरी तरह से बच्चों के बारे में है। अब वो अथिया को बच्चों की देखभाल वाली रोल भेजते हैं। वहीं, अथिया उन्हें ग्रैंड पेरेंट्स और ग्रैंड चिल्ड्रेन के बॉन्ड के बारे में रील भेजती रहती है।

बाबिल खान ने करियर से लिया ब्रेक: बहस के बाद साईं राजेश की फिल्म छोड़ी, रोते-बिलखते इंडस्ट्री को कहे थे अपशब्द, फिल्ममेकर से हुआ था झगड़ा

कुछ समय पहले ही बाबिल खान का एक वीडियो वायरल हो गया था, जिसमें वो रोते-बिलखते फिल्म इंडस्ट्री को अपशब्द कह रहे थे। इसके कुछ देर बाद बाबिल की टीम ने सफाई दी थी कि उनके बयान का गलत अर्थ निकाला गया है। इस पर फिल्ममेकर साईं राजेश भड़क गए। उन्होंने बाबिल को फटकार लगाई, तो दोनों के बीच बहस शुरू हो गई। अब विवादों के बीच बाबिल ने अनाउंस कर दिया है कि वो फिल्मों से ब्रेक ले रहे हैं। इतना ही नहीं उन्होंने साईं राजेश की फिल्म भी छोड़ दी है। बाबिल खान ने अपने सोशल मीडिया अकाउंट से फिल्म से हटने पर कहा है, काफी हिम्मत, जुनून और आपसी सम्मान के साथ मैंने और साईं राजेश सर ने इस जादुई यात्रा में कदम रखा था। दुर्भाग्य से अलग तरह की स्थिति पैदा होने के चलते चीजें वैसी नहीं हुईं, जैसा सभी ने प्लान किया था। क्योंकि मैं कुछ समय का ब्रेक ले रहा हूँ, इसलिए मैं साईं राजेश सर और उनकी टीम को इस सफर के लिए शुभकामनाएं देता हूँ। मैं जानता हूँ कि हमारे बीच बहुत प्यार है और हम भविष्य में जल्द ही मिलेंगे और मंजिक क्रिएट करेंगे।

वहीं दूसरी तरफ साईं राजेश ने भी बाबिल के फिल्म से हटने की ऑफिशियल अनाउंसमेंट कर दी है। उन्होंने लिखा है, मैं जितने भी एक्टर्स से मिला हूँ, बाबिल उनमें से सबसे हार्डवर्किंग और टैलेंटेड एक्टर हैं, लेकिन मुझे रियलिटी की ये दुर्भाग्य बात को अपनाना ही होगा। फिल्म की तैयारी के दौरान बाबिल के साथ समय बिताने का मौका मिला, इतने टैलेंटेड एक्टर के साथ काम करके बहुत खुश था। मैं हमेशा उन्हें अपने सामने परफॉर्म करते हुए देखने के एक्सपेरियंस को संजो कर रखूंगा। मुझे अपने हीरो की याद आएगी। मैं खुद की देखभाल करने के लिए उनके फैसले का सम्मान करता हूँ और उन्हें भविष्य के लिए शुभकामनाएं देता हूँ और ढेर सारा प्यार भेजता हूँ। मुझे पता है कि हम दोनों मिलकर वो जादू जरूर बनाएंगे।

सरेआम हुई थी बाबिल-साईं राजेश की बहस

दरअसल कुछ समय पहले ही बाबिल का एक वीडियो वायरल हो गया था, जिसमें वो बुरी तरह रोते हुए फिल्म इंडस्ट्री के लिए अपशब्द कह रहे थे। इसके बाद उनकी टीम की तरफ से स्टेटमेंट जारी कर बताया गया था कि बाबिल तारीफ कर रहे थे, लेकिन उनके शब्दों को गलत तरह लिया जा रहा है। इस स्टेटमेंट के बाद साईं राजेश ने एक पोस्ट शेयर कर लिखा, क्या आपको लगता है कि हम इतने भोले हैं कि चुपचाप निकल जाएंगे।

बॉलीवुड एक्टर राजकुमार राव ने बहुत कम समय में अपनी बड़ी पहचान बना ली है। इन दिनों वह फिल्म मूल चूक माफ को लेकर चर्चा में हैं।

आप नए-नए जोनर को ट्राई कर रहे हैं। तो अब आप अपने करियर को किस तरह देख रहे हैं?


मुझ पर भगवान का बहुत आशीर्वाद रहा है, क्योंकि बहुत सारे लोग मुंबई शहर में एक्टर बनने के लिए आते हैं, तो अगर भगवान ने मुझे चुना है तो उसमें मेरी तरफ से सिर्फ शुक्रिया और धन्यवाद ही है। पहली फिल्म से ही मेरी ये कोशिश रही है कि ऐसा काम करूँ कि कभी टाइपास्ट ना हो सकूँ, ना ही कभी खुद को एक बॉक्स में डला हुआ महसूस करूँ। हर तरह के रोल और कहानी करते रहे। हर तरह के जोनर का एक्सप्लोर करूँ और अच्छे डायरेक्टर के साथ काम करना है, क्योंकि ये मीडियम ही डायरेक्टर्स का मीडियम है। हम तो एक्टिंग करते हैं, फिल्म को तो डायरेक्टर ही बनाते हैं। आगे भी मेरा ऐसा ही प्लान है। नई-नई चीज करता रहा हूँ, इसलिए मुझे कभी भी बोरिंग जैसा अहसास नहीं होता है।

वामिका और करण शर्मा दोनों ही आपकी काफी तारीफ करते हैं। तो आप इतनी तारीफ को कैसे देखते हैं?

(हंस्ते हुए) मैं दोनों की तरफ से खुद के लिए तारीफ सुनने के बाद नीचे देखने लगता हूँ। दोनों खुद इतने अच्छे इंसान और टैलेंटेड हैं, तो मजा आता है जब आप इतने अच्छे लोगों के साथ काम करते हैं। सब बहुत रियल हैं, मिलकर अच्छी फिल्म बनाना चाहते हैं, और उस प्रोसेस को एंजॉय करना चाहते हैं।

आज हम देख रहे हैं कि फिल्म के प्रमोशन सीमित होते जा रहे हैं, मेकर्स कम शहरों में जाते हैं, लेकिन आप देश के कोने-कोने में जा रहे हैं। कैसा अनुभव है?

लोगों से जाकर मिलना, उनसे मिलकर बात करना, ये काफी अच्छा अनुभव है। लोगों को आपकी फिल्म का ट्रेलर कैसा लगा ये आपको उनके बीच जाकर ही समझ आएगा। आप इंस्टाग्राम पर बैठकर ये चीजें नहीं समझ सकते हैं।



रश्मिका मंदाना संग शादी पर विजय देवरकोंडा का रिएक्शन:बोले मुझे अभी पार्टनर की तलाश नहीं, हालांकि वो बहुत खूबसूरत और मेहनती हैं

साउथ सुपरस्टार विजय देवरकोंडा और एक्ट्रेस रश्मिका मंदाना के रिश्ते को लेकर आए दिन कुछ ना कुछ छपता रहता है। हाल ही में विजय और रश्मिका की सगाई की खबरें भी आई थीं। अपने हालिया एक इंटरव्यू में विजय ने सगाई की अफवाहों, शादी और रश्मिका को लेकर बात की है।

रश्मिका को बताया खूबसूरत और मेहनती

फिल्मफेयर मैगजीन को दिए एक इंटरव्यू में रश्मिका मंदाना के बारे में बात करते हुए विजय ने उन्हें मेहनती बताया। उन्होंने कहा- मैंने रश्मिका के साथ ज्यादा फिल्में नहीं की हैं। मुझे उनके साथ और फिल्में करनी चाहिए। वो एक बेहतरीन एक्ट्रेस हैं। वो एक खूबसूरत महिला हैं इसलिए केमिस्ट्री में कोई दिक्कत नहीं होनी चाहिए। वह बहुत मेहनती हैं। वो अपने इच्छा और कॉन्फिडेंस से किसी भी चीज को हरा सकती हैं। वो दयालु हैं और अपने ऊपर बाकियों के आराम और खुशी को प्रायोरिटी देती हैं।

फिलहाल शादी का कोई इरादा नहीं है

इंटरव्यू के दौरान रश्मिका को डेट करने की बात पर विजय ने ना तो इसे खारिज किया और ना ही स्वीकार किया। शादी की बात पर एक्टर ने कहा- मैं शादी जरूर करूंगा। फिलहाल मैं पार्टनर की तलाश नहीं कर रहा हूँ। विजय से

जब पूछा गया कि क्या रश्मिका उनकी आदर्श पत्नी के पैमाने में फिट बैठती हैं? एक्टर ने जवाब में कहा- कोई भी अच्छी दिल वाली महिला इस पैमाने में फिट बैठती है।

अक्सर साथ नजर आते हैं रश्मिका-विजय

रश्मिका और विजय को अक्सर साथ देखा जाता है। दोनों को कई बार डेट पर जाते देखा गया है। जिसके चलते दोनों के रिलेशनशिप में होने की अफवाह है। हालांकि, दोनों ने अब तक अपने रिलेशनशिप को ऑफिशियली एक्सेप्ट नहीं किया है। रश्मिका मंदाना हाल ही में फिल्म सिकंदर में सलमान खान के साथ नजर आई थीं। फिल्म 30 मार्च को सिनेमाघरों में रिलीज हुई। फिल्म रिलीज होने के कुछ घंटे बाद रश्मिका को मुंबई के एक रेस्टोरेंट में रूमर्ड बॉयफ्रेंड विजय देवरकोंडा के साथ देखा गया था। ऐसा कहा जा रहा था कि दोनों लंच डेट पर गए थे। हालांकि दोनों ने खुद कभी अपने रिश्ते की बात नहीं स्वीकारी है। दोनों एक-दूसरे को बस अच्छा दोस्त बताते हैं।

ऋतिक, आमिर और विवेक ने नहीं की ये फिल्म फिर आया सैफ अली खान का नंबर और उनको मिल गया नेशनल अवॉर्ड

साल 2004 में आई रोमांटिक फिल्म हम तुम में सैफ अली खान का किरदार आज भी लोगों को याद है, लेकिन सैफ इस फिल्म के पहले चॉइस नहीं थे। हाल ही में डायरेक्टर कुणाल कोहली ने एक इंटरव्यू में बताया कि इस रोल के लिए पहले ऋतिक रोशन, आमिर खान और विवेक ओबेरॉय से बात हुई थी।

रोल पहले ऋतिक को ऑफर हुआ

कुणाल कोहली ने एक इंटरव्यू में बताया, सबसे पहले हम ऋतिक के पास गए। ऋतिक से मेरी दोस्ती थी। इसलिए पहले उन्हीं के पास गए। उन्होंने स्क्रिप्ट पढ़ी और कहा कि मुझे स्क्रिप्ट बहुत पसंद आई, बहुत शानदार है। ऋतिक ने कहा कि मुझे ये स्क्रिप्ट बहुत पसंद है। फिर ऋतिक ने कहा कि मुझे नहीं लगता कि मैं ये रोल निभा पाऊंगा। कुणाल कोहली ने आगे बताया कि ऋतिक ने साफ-साफ कहा कि मैं ये रोल नहीं निभा पाऊंगा। अभी मैं सही मानसिक स्थिति में नहीं हूँ। क्या आप एक-दो साल रुक सकते हैं? मेरी कुछ फिल्में रिलीज हो जाएं, उसके बाद देखूंगा। ऋतिक ने ये भी कहा कि मेरी कुछ फिल्में आने वाली हैं और मुझे पता है कि वो नहीं चलेगी। मैं अभी बहुत खराब फेज में हूँ। फिर ऋतिक ने कहा कि अगर आपको कोई और मिल जाए, तो उसी के साथ फिल्म बना लेना।

आमिर को भी स्क्रिप्ट दी गई

इसके बाद आमिर खान को स्क्रिप्ट सुनाने की कोशिश की गई, लेकिन उस वक्त वो रीना दत्ता से अलग होने की वजह से परेशान थे। उन्होंने साफ कह दिया कि वो स्क्रिप्ट सुनने की हालत में नहीं हैं।

विवेक ओबेरॉय से भी बात हुई

कुणाल कोहली ने बताया कि फिर विवेक ओबेरॉय से बात हुई। उन्होंने पहले फिल्म के लिए हां कहा और डेट्स भी दीं, लेकिन बाद में स्क्रिप्ट में बदलाव की मांग करने लगे।

कुणाल ने सैफ को राखी माना

फिर इसके बाद आदित्य चोपड़ा ने कुणाल कोहली से कहा कि आप सैफ अली खान के बारे में क्यों नहीं सोचते? कुणाल कोहली ने कहा कि मैंने 5 सेकंड में फिल्म के हर सीन में सैफ को सोच लिया और कहा कि वो तो शानदार लगेंगा, लेकिन मैंने पूछा कि सैफ के साथ बनाओगे? उनकी कोई सोलो हीरो हिट फिल्म नहीं है। जिस पर आदित्य चोपड़ा ने कहा कि सैफ अली खान पर मुझे भरोसा है। कुणाल कोहली ने यह भी बताया कि मुझे याद है कि फिल्म रिलीज वाले हफ्ते ऋतिक और सुजैन ट्रायल पर आए थे। सुजैन को फिल्म बहुत पसंद आई। ऋतिक ने कहा कि मुझे बहुत खुशी है कि सैफ ने ये किया। वो बिल्कुल सही चॉइस थी, मुझसे भी बेहतर। ऋतिक ने कुणाल कोहली से ये भी कहा कि मेरी भी फिल्म आ रही है, नहीं पता क्या होगा, लेकिन आपको तो सुपरहिट है। बता दें कि हम तुम ना सिर्फ हिट रही, बल्कि सैफ को इस फिल्म के लिए नेशनल अवॉर्ड भी मिला।

